


ಗುರುದೇವ



ಇಂದು ರವಿಕಾರ್ ಹಿಮಗಿರಿ ಗಂಗೆ ಗೋದಾ ಸಿಂಧು ಶುಭ ಜಲ ನಿಧಿಗಳೆಲ್ಲವು ಚಂದದಲಿ ಮೆರೆವನ್ನೆಗಂ ಬಂದ “ಶ್ರೀ ಗುರುದೇವ” ಪೊರೆಯಲಿ ಶಿಷ್ಯ ಬಳಗವನು

ಧಾರ್ಮಿಕ ಮಾಸಿಕ ಪತ್ರಿಕೆ

ಶ್ರೀ ಹೊಂಬುಜ ಅತಿಶಯ ಮಹಾಕ್ಷೇತ್ರ ಶ್ರೀ ವೀರನಿರ್ವಾಣ ಶಕವರ್ಷ ೨೫೪೦ / ಶ್ರೀ ಜಯ ನಾಮ ಸಂವತ್ಸರ
೧೫-೧೨-೨೦೧೪ : ಮಾರ್ಗಶಿರ - ಪೌಷ ಮಾಸ : ಕೃಷ್ಣ ಪಕ್ಷ ಮಂಗಳವಾರ

ಸಂಪುಟ : ೬೧

ಪುಟ : ೮ ಸಂಚಿಕೆ : ೦೪

ಪರಮ ಸಂರಕ್ಷಕರು, ಸ್ವಾಮೀಶ್ವರ, ಪ್ರಧಾನ ಸಂಪಾದಕರು : ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರು, ಶ್ರೀಕ್ಷೇತ್ರ ಹೊಂಬುಜ

ಸಕಲ ಜೈನ ಸ್ವಸ್ತಿಶ್ರೀ ಭಟ್ಟಾರಕರುಗಳವರ ಬೃಹತ್ ಸಮಾವೇಶ



ಬೆಂಗಳೂರು: ದಿನಾಂಕ 09-12-2014 ರಂದು ಬೆಂಗಳೂರಿನ ಕರ್ನಾಟಕ ಜೈನ ಭವನದ ಆವರಣದಲ್ಲಿ ಎಲ್ಲಾ ಜೈನ ಮತಗಳ ಪರಮಪೂಜ್ಯ ಸ್ವಸ್ತಿಶ್ರೀ ಭಟ್ಟಾರಕ ಮಹಾಸ್ವಾಮೀಜಿಗಳವರ ಸಮಾವೇಶವನ್ನು ಆಯೋಜಿಸಲಾಗಿತ್ತು. ಈ ಸಮಾವೇಶದಲ್ಲಿ ಜೈನ ಮತಗಳ ಎಲ್ಲಾ ಸ್ವಸ್ತಿಶ್ರೀಗಳವರು ಉಪಸ್ಥಿತಿಯಿದ್ದರು. ಈ ಸಮಾವೇಶದಲ್ಲಿ ರಾಜಶ್ರೀ ಡಾ|| ಡಿ.ವೀರೇಂದ್ರ ಹೆಗ್ಡೆಯವರು ಉಪಸ್ಥಿತಿ ವಹಿಸಿ ಮಾತನಾಡಿ ಜೈನ ಧರ್ಮಿಯರ ಜನಸಂಖ್ಯೆ ದಿನೇದಿನ ಕುಸಿಯುತ್ತಿರುವುದು ಆತಂಕಕಾರಿ ವಿಷಯ. ಜೈನ ಧರ್ಮಿಯರನ್ನು ಅಲ್ಪಸಂಖ್ಯಾತರೆಂದು ಗುರುತಿಸಿ ಸರ್ಕಾರವು ಹಲವು ಸೌಲಭ್ಯಗಳನ್ನು ಕೊಡಲು ಮುಂದಾಗಿದೆ. ಜೈನ ಧರ್ಮಿಯರು ಯಾಚಕರಲ್ಲ ನಿಜ. ಆದರೆ ಸರ್ಕಾರದಿಂದ ಸಿಗುವ ಸೌಲಭ್ಯಗಳನ್ನು ಬಳಸಿಕೊಳ್ಳಬೇಕು. ಇದು ಹಕ್ಕೆಂದು ಭಾವಿಸಬೇಕು. ಈ ಬಗ್ಗೆ ಪರಮಪೂಜ್ಯ ಸ್ವಾಮೀಜಿಗಳು ಸಂದೇಶ ನೀಡಬೇಕೆಂದು ಕೋರಿದರು.

ಈ ಸಮಾವೇಶದಲ್ಲಿ ಜಗದ್ಗುರು ಸ್ವಸ್ತಿಶ್ರೀ ಚಾರುಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರು ಮಾತನಾಡಿ ಆಧುನಿಕ ಸಂಪ್ರದಾಯ ಮೂಲಧರ್ಮಾಚರಣೆಗೆ ಒತ್ತು ನೀಡಬೇಕು. ಪ್ರತಿ ಜಿಲ್ಲಾ ಕೇಂದ್ರಗಳಲ್ಲಿ ಮಹಾವೀರ ಭವನ ನಿರ್ಮಾಣ, ಧರ್ಮಪ್ರಚಾರಕ್ಕೆ ಶಾಸ್ತ್ರಗಳ ನೇಮಕ, ಜೈನ ವಿದ್ಯಾರ್ಥಿಗಳಿಗೆ ಸಹಾಯಧನ, ಜೈನ ಸಾಹಿತ್ಯ ಸಮ್ಮೇಳನ ಆಯೋಜನೆ ಹಾಗೂ ಬಸದಿಗಳ ಅಭಿವೃದ್ಧಿ ಕಾರ್ಯಗಳನ್ನು ಕೈಗೊಳ್ಳಬೇಕೆಂದು ಸಲಹೆ ನೀಡಿದರು. ಈ ಕಾರ್ಯಕ್ರಮದಲ್ಲಿ ಸ್ವಸ್ತಿಶ್ರೀ ಜಿನಸೇನ ಭಟ್ಟಾರಕ ಸ್ವಾಮೀಜಿ ನಾಂದಿನಿ, ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರ ಕೀರ್ತಿ ಭಟ್ಟಾರಕ ಸ್ವಾಮೀಜಿ ಹೊಂಬುಜ, ಸ್ವಸ್ತಿಶ್ರೀ ಲಕ್ಷ್ಮಿಸೇನ ಸ್ವಾಮೀಜಿ ಕೊಲ್ಲಾಪುರ, 6ನೇ ಪುಟಕ್ಕೆ

ಕುಂದಾದ್ರಿ ವಾರ್ಷಿಕ ಮಹೋತ್ಸವ



ಹೊಂಬುಜ: ಪ್ರತಿ ವರ್ಷದಂತೆ ಈ ವರ್ಷವೂ ಜನವರಿ 14 ಬುಧವಾರ 2015 ರಂದು ಅತಿಶಯ ಶ್ರೀಕ್ಷೇತ್ರ ಹೊಂಬುಜ ಶ್ರೀ ಜೈನಮಠದ ಅಧೀನ ಕ್ಷೇತ್ರವಾಗಿರುವ ಕುಂದಾದ್ರಿ ಕ್ಷೇತ್ರದಲ್ಲಿ ವಾರ್ಷಿಕ ಪೂಜಾ ಮಹೋತ್ಸವವು ಭಗವಾನ್ ಶ್ರೀಪಾರ್ಶ್ವನಾಥ ಸ್ವಾಮಿಗೆ ನವಕಳಶಾಭಿಷೇಕ, ವಿಶೇಷ ಪೂಜೆ, ಶ್ರೀ ಪದ್ಮಾವತಿ ದೇವಿ ಷೋಡಶೋಚಾರ ಪೂಜೆ ಹಾಗೂ ಆಚಾರ್ಯ ಕುಂದ ಕುಂದರ ಪಾದಚರಣಗಳಿಗೆ ಪಾದಪೂಜೆ ಏರ್ಪಡಿಸಲಾಗಿದೆ. ಬೆಳಿಗ್ಗೆ 8 ರಿಂದ ಪೂಜಾ ವಿಧಾನಗಳು ಆರಂಭಗೊಳ್ಳಲಿವೆ. ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರ ದಿವ್ಯ ಸಾನಿದ್ಯ, ನೇತೃತ್ವ ಮತ್ತು ಮಾರ್ಗದರ್ಶನದಲ್ಲಿ ಮಕರ ಸಂಕ್ರಾಂತಿಯ ಶುಭ ದಿನದಂದು ಕುಂದಾದ್ರಿ ಶ್ರೀಕ್ಷೇತ್ರದಲ್ಲಿ ಧಾರ್ಮಿಕ ವಿಧಿ ವಿಧಾನಗಳು ನೆರವೇರಲಿವೆ, ಈ ಧಾರ್ಮಿಕ ವಿಧಿ ವಿಧಾನಗಳಲ್ಲಿ ಭಕ್ತಬಾಂಧವರು ಭಾಗವಹಿಸುವಂತೆ ಆಡಳಿತಾಧಿಕಾರಿಗಳು ವಿನಂತಿಸಿದ್ದಾರೆ.

ಕಾರ್ಕಳದ ಭಗವಾನ್ ಶ್ರೀ ಬಾಹುಬಲ ಸ್ವಾಮಿಗೆ ಮಹಾಮುಸ್ತಕಾಭಿಷೇಕ-2015



ಕಾರ್ಕಳ: ಕಲಾ ಪ್ರಪಂಚದಲ್ಲಿ ಕಾರ್ಕಳಕ್ಕೆ ವಿಶೇಷ ಸ್ಥಾನವೊದಗಿರುವುದು ಇಲ್ಲಿನ ಜೈನ ವಾಸ್ತು ಮತ್ತು ಶಿಲ್ಪಗಳು. 18 ಬಸದಿಗಳ ನಗರ ಕಾರ್ಕಳ. ಹಿರಿಯಂಗಡಿ ನೇಮೀಶ್ವರ ಬಸದಿ, ಕೆರೆ ಬಸದಿ, ಚತುರ್ಮುಖ ಬಸದಿ, ಶ್ರವಣ ಬಸದಿಗಳು ರಾಜರಿಂದ ನಿರ್ಮಿಸಲ್ಪಟ್ಟವು. ಉಳಿದವು ರಾಜಾತಿತರಿಂದ ನಿರ್ಮಿಸಲ್ಪಟ್ಟವೆ. ಆದರೆ ಇವೆಲ್ಲಕ್ಕೂ ಮಿಗಿಲಾದದಂದರೆ ಕಾರ್ಕಳದ ಬಾಹುಬಲಿ ಮೂರ್ತಿ. ಕರ್ನಾಟಕದಲ್ಲಿ ಪ್ರಖ್ಯಾತಿ ಪಡೆದ ಏಕಶಿಲೆಯ ಮೂರ್ತಿಗಳಲ್ಲಿ ಇದು ಎರಡನೆಯದು. ಕಾರ್ಕಳ ಎಂದಾಕ್ಷಣ ನೆನಪಿಗೆ ಬರುವುದು ಅಲ್ಲಿನ ಭ|| ಶ್ರೀ ಬಾಹುಬಲಿಯ ವಿರಾಟ್ ಮೂರ್ತಿ. ಇಲ್ಲಿನ ಗೊಮ್ಮಟೇಶ್ವರ ವಿಗ್ರಹ ಅತ್ಯಂತ ಸುಂದರವಾಗಿದೆ. ಈ ಮೂರ್ತಿಯಿಂದಾಗಿ ಕಾರ್ಕಳವು ದೇಶದ 2ನೇ ಪುಟಕ್ಕೆ

ಸರ್ಕಾರಿ ಸೌಲಭ್ಯಗಳ ಕುರಿತು ಕಾರ್ಯಾಗಾರ

ಮೈಸೂರು: ರಾಜ್ಯ ಹಾಗೂ ಕೇಂದ್ರ ಸರ್ಕಾರದಿಂದ ಜೈನ ಸಮುದಾಯದವರಿಗೆ ನೀಡುವ ಸೌಲಭ್ಯಗಳ ಕುರಿತು ಕಾರ್ಯಾಗಾರವನ್ನು ದಿನಾಂಕ 31-12-2014 ರ ಬೆಳಿಗ್ಗೆ 10 ಗಂಟೆಗೆ ಮೈಸೂರಿನ ಶ್ರೀರಾಂಪುರ 2ನೇ ಹಂತದಲ್ಲಿರುವ ಮಹಾವೀರ ಭವನದಲ್ಲಿ ಏರ್ಪಡಿಸಲಾಗಿದೆ.

ಅದೇ ದಿನ ಸಂಜೆ 4 ಗಂಟೆಗೆ ಚಾಮರಾಜನಗರದ ಮಹಾವೀರ ಭವನದಲ್ಲಿ ಇದೇ ಕಾರ್ಯಾಗಾರವನ್ನು ಹಮ್ಮಿ ಕೊಳ್ಳಲಾಗಿದೆ. ಈ ಎರಡು ಸಭೆಯ ಅಧ್ಯಕ್ಷತೆ ಯನ್ನು ಕರ್ನಾಟಕ ಜೈನ ಅಸೋಸಿಯೇಶನ್ ಅಧ್ಯಕ್ಷರಾದ ಎಸ್. ಜಿತೇಂದ್ರಕುಮಾರ್ ವಹಿಸುವರು. ಅಸೋಸಿಯೇಶನ್ ಕಾರ್ಯದರ್ಶಿ ಟಿ.ಜಿ. ದೊಡ್ಡಮನಿಯವರು ಕಾರ್ಯಾಗಾರವನ್ನು ನಡೆಸಿಕೊಡುವರು.

ಸಂಭ್ರಮದ ಕಾರ್ತಿಕ ದೀಪೋತ್ಸವ

ಗದಗ: ಸ್ಥಳೀಯ ಶಿವಾನಂದ ನಗರ, ಕಳಸಾಪುರ ರಸ್ತೆಯಲ್ಲಿರುವ ಶಾಂತಿನಾಥ ದಿಗಂಬರ ಜೈನ ಮಂದಿರದಲ್ಲಿ ಕಾರ್ತಿಕ ದೀಪೋತ್ಸವದ ನಿಮಿತ್ತ ದಿನಾಂಕ 20-11-2014 ರಂದು ಬೆಳಿಗ್ಗೆ 8.00 ಗಂಟೆಗೆ 24 ತೀರ್ಥಂಕರರಿಗೆ ವಿಶೇಷ ಪಂಚಾಮೃತ ಅಭಿಷೇಕ ಪೂಜೆ, ಅಷ್ಟವಿಧಾರ್ಚನೆ, ಮಾತೆ ಪದ್ಮಾವತಿ ದೇವಿಗೆ ವಿಶೇಷ ಅಲಂಕಾರ, ಷೋಡಶೋಪಚಾರ ಪೂಜೆಗಳು ಜರುಗಿದವು.

ಸಾಯಂಕಾಲ 6.30 ಗಂಟೆಗೆ ಕಾರ್ತಿಕ ದೀಪೋತ್ಸವ ಕಾರ್ಯಕ್ರಮಗಳು ಗದಗ ನಗರದಲ್ಲಿ ಅತಿ ಸಂಭ್ರಮದಿಂದ ಜರುಗಿದವು. ಗದಗ ನಗರದ ಶ್ರೀಮತಿ ಸುಮಿತ್ರಾ ಶಾಂತಿನಾಥ ಪಾಟೀಲ್ ಕುಟುಂಬ ವರ್ಗದವರು ಕಾರ್ತಿಕ ದೀಪೋತ್ಸವ ವಿಶೇಷ ಪೂಜಾ ಸೇವಾ ಕರ್ತರಾಗಿದ್ದರು. ಶ್ರೀ ಎ.ವೈ. ಇಂಚಲ ಇವರು ಪೂಜಾ ವಿಧಿ-ವಿಧಾನಗಳನ್ನು ನೆರವೇರಿಸಿದರು.

ವಾರ್ಷಿಕ ಪೂಜಾ ಮಹೋತ್ಸವ

ನಂಜನಗೂಡು: 28-12-2014ನೇ ಭಾನುವಾರದಂದು ಮೈಸೂರು ಜಿಲ್ಲೆ ನಂಜನಗೂಡು ತಾಲ್ಲೂಕಿನ ನಚಿಗನಹಳ್ಳಿಯ ಭಗವಾನ್ ಶ್ರೀ 1008 ನೇಮಿನಾಥ ಸ್ವಾಮಿಯ ವಾರ್ಷಿಕ ಪೂಜಾ ಮಹೋತ್ಸವವು ಪರಮಪೂಜ್ಯ ಸ್ವಸ್ತಿಶ್ರೀ ಭುವನಕೀರ್ತಿ ಸ್ವಾಮೀಜಿಯವರ ಪಾವನ ಸಾನಿಧ್ಯ ಮತ್ತು ಮಾರ್ಗದರ್ಶನದಲ್ಲಿ ಜರುಗಲಿದೆ.

ಇದೇ ಸಂದರ್ಭದಲ್ಲಿ ಭಗವಾನ್ ಶ್ರೀನೇಮಿನಾಥ ಸ್ವಾಮಿಗೆ 108 ಕಳಶಗಳ ಮಹಾಭಿಷೇಕ ಹಾಗೂ ಪೂಜಾ ಮಹೋತ್ಸವಗಳು ಜರುಗಲಿವೆ.

ನಿಧನ ವಾರ್ತೆ

ಹುಬ್ಬಳ್ಳಿ ನಗರದ ಶ್ರೀ ಮಾಣಿಕ್‌ಚಂದ್ ಸೂಜಿರವರು ದಿನಾಂಕ 15-12-2014 ರ ಸೋಮವಾರದಂದು ನಿಧನ ಹೊಂದಿದರು. ಮೃತರು ಶ್ರೀಕ್ಷೇತ್ರ ಹೊಂಬುಜದ ಅನನ್ಯ ಭಕ್ತರಾಗಿದ್ದರು. ಇವರ ಸಾವಿಗೆ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವಂದ್ರಕೀರ್ತಿ ಭಟ್ಟಾರಕ ಸ್ವಾಮಿಜಿಗಳವರು ಸಂತಾಪ ಸೂಚಿಸಿ, ಅವರ ಆತ್ಮಕ್ಕೆ ಶಾಂತಿ ಸಿಗಲೆಂದು ಹಾಗೂ ಅವರ ಕುಟುಂಬಕ್ಕೆ ಅವರ ಅಗಲಿಕೆಯನ್ನು ದುಃಖವನ್ನು ಭರಿಸುವ ಶಕ್ತಿಯನ್ನು ಭಗವಂತ ನೀಡಲೆಂದು ತಿಳಿಸಿದರು.

ಆತ್ಮನಿದ್ದರೆ ಶಿವ - ಆತ್ಮಇಲ್ಲವಾದರೆ ಶವ

-ಮುನಿಶ್ರೀ 108 ನಿಜಾನಂದ ಮಹಾರಾಜರು

ಹುಬ್ಬಳ್ಳಿ: “ಮನುಷ್ಯ ಜೀವನ ದೊರೆಯುವುದು ಅತ್ಯಂತ ದುರ್ಲಭವಾಗಿದೆ ಅದನ್ನು ಸಾರ್ಥಕ ಪಡಿಸಿಕೊಳ್ಳುವ ಪುರುಷಾರ್ಥವನ್ನು ಮಾಡಬೇಕು. ನಾಲ್ಕು ಪುರುಷಾರ್ಥಗಳಲ್ಲಿ ಧರ್ಮವೇ ಮೊದಲ ಪುರುಷಾರ್ಥವಾಗಿದ್ದು, ಜೀವನದಲ್ಲಿ ಧರ್ಮಕ್ಕೆ ಪ್ರಥಮ ಆದ್ಯತೆಯನ್ನು ನೀಡಬೇಕು. ಹಿಂಸೆ, ಅಸತ್ಯ, ಚೌರ್ಯ, ಪರಿಗ್ರಹ, ಕುಶೀಲಗಳನ್ನು ದೂರವಿಟ್ಟು ಅಹಿಂಸೆ, ಸತ್ಯಾದಿ ಗುಣಗಳನ್ನು ಅಳವಡಿಸಿಕೊಂಡು ದಯೆ, ಕರುಣೆ, ಪರೋಪಕಾರ, ದಾನಾದಿ ಕಾರ್ಯಗಳನ್ನು ಮಾಡುತ್ತಾ, ಆತ್ಮ ಸ್ವರೂಪವನ್ನು ಅರಿಯಬೇಕು. ಅರ್ಥ, ಕಾಮಗಳು ಅನಿವಾರ್ಯವಾದರೂ ಕ್ಷಣಿಕವಾಗಿದೆ. ಶಾಶ್ವತವಾದ ಆತ್ಮಸುಖವನ್ನು ಪಡೆದು ಮೋಕ್ಷ ಪುರುಷಾರ್ಥ ಸಾಧಿಸಬೇಕು, ಆತ್ಮನ ಇರುವಿಕೆಯಿಂದಲೇ ಮನುಷ್ಯ ಗುರುತಿಸಲ್ಪಡುತ್ತಾನೆ. ಆತ್ಮನಿದ್ದರೆ ಮನುಷ್ಯ ಶಿವ ಸ್ವರೂಪನಾಗಿದ್ದಾನೆ. ಆತ್ಮ ಇಲ್ಲವಾದರೆ ಆತ ಕೇವಲ ಶವವಾಗುತ್ತಾನೆ. ಕಾರಣ ಆತ್ಮನ ಮಹತ್ವ ಅರಿತು ಆತ್ಮಹಿತ ಸಾಧನೆಯ ಮಾರ್ಗದಲ್ಲಿ ಸಾಗಬೇಕು” ಎಂದು ಉಪಾಧ್ಯಾಯ ಶ್ರೀ ನಿಜಾನಂದಸಾಗರ ಮಹಾರಾಜರು ಶಾಂತಿನಾಥ ಸಾಂಸ್ಕೃತಿಕ ಭವನದಲ್ಲಿ ತಮ್ಮ ಕೇಶಲೋಚನ ಕಾರ್ಯಕ್ರಮದಲ್ಲಿ ಪ್ರವಚನ ನೀಡುತ್ತಾ ಹೇಳಿದರು.

ಕುಂಠುಗಿರಿ ಕ್ಷೇತ್ರದ ಗಣಾಧಿಪತಿ ಗಣದರಾಚಾರ್ಯ ಶ್ರೀಶುಂಘಸಾಗರರು, ಜನಾಗಡ ಗಿರಿನಾರ ಕ್ಷೇತ್ರದ ಆಚಾರ್ಯ ಶ್ರೀ ನಿರ್ಮಲಸಾಗರ ಮಹಾರಾಜರು ಈ ಆಚಾರ್ಯದ್ವಯರಿಂದ ಉಪಾಧ್ಯಾಯ ಶ್ರೀನಿಜಾನಂದ ಸಾಗರರಿಗೆ ಏಲಾಚಾರ್ಯ ಪದ ಪ್ರದಾನ ಮಾಡಲಾದ ಸಂದೇಶ ಪತ್ರಗಳನ್ನು ಸಭೆಯಲ್ಲಿ ವಾಚಿಸಲಾಯಿತು. ಮುನಿಶ್ರೀಗಳಿಗೆ ಪಾದಪ್ರಕ್ಷಾಲನೆ, ಪಿಂಞ-ಕಮಂಡಲು ಶಾಸ್ತ್ರ ಅರ್ಪಣೆ, ಆರತಿ, ಜಿನಸ್ತುತಿ, ಸಾಮೂಹಿಕ ಣಮೋಕಾರ ಪಠಣ ಕಾರ್ಯಕ್ರಮಗಳು ನಡೆದವು.

11 ಸಾಧಕರಿಗೆ ಶಾಸನ ಸಾಹಿತ್ಯ ಪ್ರಶಸ್ತಿ ಪ್ರದಾನ

ಬೆಂಗಳೂರು: ಕನ್ನಡ ಸಾಹಿತ್ಯ ಶ್ರೀಮಂತವಾಗಲು ಜೈನ ಸಾಹಿತ್ಯ ಪರಂಪರೆಯ ಕೊಡುಗೆ ಆನನ್ಯವಾದದ್ದು ಎಂದು ಕನ್ನಡ ಸಾಹಿತ್ಯ ಪರಿಷತ್ ಅಧ್ಯಕ್ಷ ಪುಂಡಲೀಕ ಹಾಲಂಬಿ ಹೇಳಿದ್ದಾರೆ. ಶ್ರೀ ಕ್ಷೇತ್ರ ಪ್ರವಣಬೆಳಗೊಳ ಚಿಕ್ಕಬೆಟ್ಟ ಚಂದ್ರಗಿರಿ ಮಹೋತ್ಸವ ಅಂಗವಾಗಿ ಏರ್ಪಡಿಸಲಾಗಿದ್ದ ಸಮಾರಂಭದಲ್ಲಿ 11 ಸಾಧಕರಿಗೆ ಶಾಸನ ಸಾಹಿತ್ಯ ಪ್ರಶಸ್ತಿ ಪ್ರದಾನ ಮಾಡಿ ಅವರು ಮಾತನಾಡಿದರು.

ಆದಿಕಾಲದಿಂದಲೂ ಪಂಪ, ರನ್ನ, ಜನ್ನ ಸೇರಿ ಅನೇಕ ಜೈನ ಕವಿಗಳು ಕನ್ನಡ ಸಾಹಿತ್ಯ ಸಮೃದ್ಧಗೊಳಿಸುತ್ತಾ ಬಂದಿರುವುದಕ್ಕೆ ಇತಿಹಾಸ ಸಾಕ್ಷಿಯಾಗಿದೆ. ಜೈನ ಸಂಸ್ಕೃತಿ ಕನ್ನಡ ಸಂಸ್ಕೃತಿಯೊಂದಿಗೆ ಸಮಿಲನವಾಗಿರುವುದು ಸಹೋದರ ಭಾವನೆಗೆ ಸಾಕ್ಷಿ. ಆಯಾ ಕಾಲ ಘಟ್ಟದಲ್ಲಿ ಕನ್ನಡವನ್ನು ಉಳಿಸಿ ಬೆಳೆಸುವ ಕೆಲಸವನ್ನು ಜೈನ ಧರ್ಮಿಯರು ಮಾಡುತ್ತಾ ಬಂದಿದ್ದಾರೆ ಎಂದರು. ಈ ಕಾರ್ಯಕ್ರಮದ ಪಾವನ ಸಾನಿಧ್ಯ ವಹಿಸಿ ಮಾತನಾಡಿದ ಸ್ವಸ್ತಿಶ್ರೀ ಚಾರುಕೀರ್ತಿ ಭಟ್ಟಾರಕ ಸ್ವಾಮೀಜಿ 500 ಕ್ಕೂ ಹೆಚ್ಚು ಶಿಲಾಶಾಸನಗಳಿರುವ ಚಂದ್ರಗಿರಿಯಲ್ಲಿ ಇನ್ನೂ ಅಧ್ಯಯನ ಮಾಡಲು ವಿಪುಲ ಅವಕಾಶಗಳಿವೆ. ಶಾಸನಗಳ ಮೂಲಕ ಸಾಹಿತ್ಯ ಪರಂಪರೆ ಇತಿಹಾಸದ ಕಾಲಘಟ್ಟಗಳ ವಿದ್ಯಮಾನಗಳು ನಮಗೆ ಬೆಳಕಾಗಿ ಗೋಚರಿಸುತ್ತವೆ. ಈ ನಿಟ್ಟಿನಲ್ಲಿ ಶಿಲಾಶಾಸನ ಸಾಹಿತ್ಯ ಅಧ್ಯಯನಕಾರರಿಗೆ ಪ್ರೋತ್ಸಾಹ ನೀಡಲು ಶ್ರೀಮಠದಿಂದ ಪ್ರಶಸ್ತಿ ನೀಡಲಾಗುತ್ತಿದೆ ಎಂದರು.

ಸಾಹಿತಿ ಹಂಪನಾಗರಾಜಯ್ಯ ಮಾತನಾಡಿ ಚಂದ್ರಗಿರಿ ಬೆಟ್ಟದ ಒಡಲಲ್ಲಿ ಇತಿಹಾಸ ಮಾಹಿತಿಗಳ ಗಣಿಯೇ ಇದೆ. ಈ ಬಗ್ಗೆ ಹೊರಜಗತ್ತಿಗೆ ಬೆಳಕು ಚೆಲ್ಲುವ ಮತ್ತು ಅದಕ್ಕೊಂದು ಮಹತ್ವ ತಂದುಕೊಡುವ ಕೆಲಸ ಮಾಡಿರುವುದು ಪ್ರಶಂಸನೀಯ ಎಂದರು. ಸಾಹಿತಿ ಪ್ರೊ|| ಎಂ.ಎಂ.ಕಲಬುರ್ಗಿ, ಮಂಡ್ಯದ ಪ್ರೊ|| ಪಿ.ಎಸ್. ನರಸಿಂಹ ಮೂರ್ತಿ, ಪ್ರೊ|| ದೇವರಕೊಂಡಾ ರೆಡ್ಡಿ, ಹುಬ್ಬಳ್ಳಿಯ ಹನುಮಾಕ್ಷಿ ಗೋಗಿ, ಡಾ|| ಬಿ.ವಿ. ಶಿರೂರ್, ಡಾ|| ಎಸ್.ವಿ. ವೆಂಕಟೇಶಯ್ಯ, ಡಾ|| ಹೆಚ್.ಎಸ್. ಗೋಪಾಲರಾವ್, ಪ್ರೊ|| ಎಸ್.ಡಿ. ಶೆಟ್ಟಿ, ಡಾ|| ಪಿ.ವಿ. ಕೃಷ್ಣಮೂರ್ತಿ ಅವರಿಗೆ 35,000 ನಗದು ಪ್ರಶಸ್ತಿ ಪಲಕ ನೀಡಿ ಗೌರವಿಸಲಾಯಿತು.

ವಾರ್ಷಿಕ ಪೂಜಾ ಮಹೋತ್ಸವ

ತುಮಕೂರು: ಜಿಲ್ಲೆಯ ಅತಿಶಯ ಶ್ರೀಕ್ಷೇತ್ರ ಮಂದಾರಗಿರಿಯಲ್ಲಿ ಭಗವಾನ್ ಶ್ರೀ ಚಂದ್ರಪ್ರಭ ತೀರ್ಥಂಕರರ ಪೂಜಾ ಮಹೋತ್ಸವವು ಮುನಿಶ್ರೀ 108 ಪ್ರಣಮ್ ಸಾಗರ್‌ಜೀ ಮಹಾರಾಜ್‌ರವರ ಪಾವನ ಸಾನಿಧ್ಯದಲ್ಲಿ ದಿನಾಂಕ 11-01-2015 ನೇ ಭಾನುವಾರದಂದು ಜರುಗಲಿದೆ. ಅಂದು ಜಿನಬಸದಿಯಲ್ಲಿ ವಿಶೇಷ ಪೂಜಾ ಕಾರ್ಯಕ್ರಮಗಳು ಜರುಗಲಿವೆ. ಬರುವ ಭಕ್ತಾದಿಗಳಿಗೆ ತುಮಕೂರಿನಿಂದ ವಾಹನ ವ್ಯವಸ್ಥೆ ಮಾಡಲಾಗಿದೆ ಎಂದು ಜಿನಮಂದಿರ ಸಮಿತಿಯ ಅಧ್ಯಕ್ಷರು ತಿಳಿಸಿದ್ದಾರೆ.

ಪಂಚಕಲ್ಯಾಣ ಪ್ರತಿಷ್ಠಾ ಮಹೋತ್ಸವ ಹಾಗೂ ಸಮವಸರಣ ವಿಧಾನ

ಬೆಳಗಾವಿ: ಜಿಲ್ಲೆಯ ಹುಕ್ಕೇರಿ ತಾಲ್ಲೂಕಿನ ಹೆಬ್ಬಾಳ ಗ್ರಾಮದಲ್ಲಿ ಪರಮಪೂಜ್ಯ ಆಚಾರ್ಯ ಶ್ರೀ 108 ಗುಣನಂದಿಜಿ ಮಹಾರಾಜರ ಆಶೀರ್ವಾದದಿಂದ ಆರ್ಯಕಾ ಶ್ರೀ ಮಾತಾಜಿಯವರ ಮತ್ತು ಮುನಿಶ್ರೀ ವಿದ್ಯಾಭೂಷಣ ಮಹಾರಾಜರ ಮಂಗಲ ಸಾನಿಧ್ಯದಲ್ಲಿ ದಿನಾಂಕ 26-12-2014 ರಿಂದ 03-01-2015 ರವರೆಗೆ ನೂತನ 1008 ಭಗವಾನ್ ಶ್ರೀ ಆದಿನಾಥ ಜಿನಮಂದಿರದ ಪಂಚಕಲ್ಯಾಣ ಪ್ರತಿಷ್ಠಾ ಮಹೋತ್ಸವ ಹಾಗೂ ಸಮವಸರಣ ವಿಧಾನ ಮತ್ತು ಶಿಖರ ಮಹಾಮಸ್ತಕಾಭಿಷೇಕ ಭವ್ಯ ಸಮಾರಂಭವನ್ನು ಆಯೋಜಿಸಲಾಗಿದೆ. ಸಂಪರ್ಕ: 08333-275300, 7204880108,

ಕಾರ್ಕಳದ ಭಗವಾನ್ ಶ್ರೀ ಬಾಹುಬಲ ಸ್ವಾಮಿಗ

ಮಹಾಮಸ್ತಕಾಭಿಷೇಕ-2015

1ನೇ ಪುಟದಿಂದ ಜೈನ ಸಮುದಾಯದವರ ಅತ್ಯಂತ ಭಕ್ತಿ ಮತ್ತು ಶ್ರದ್ಧಾ ಕೇಂದ್ರವಾಗಿದೆ. ಜೈನರಷ್ಟೇ ಅಲ್ಲ ಎಲ್ಲಾ ಧರ್ಮದ ಜನರು ಭಗವಾನ್ ಬಾಹುಬಲ ದರ್ಶನಕ್ಕೆ ಬರುತ್ತಾರೆ. ಈ ಮೂರ್ತಿಯು 42 ಅಡಿ ಎತ್ತರದ ಏಕಶಿಲಾ ವಿಗ್ರಹ. ಕಾರ್ಕಳ ಪ್ರದೇಶವನ್ನಾಳಿದ ಸೋಮವಂಶದ ಬೈರರಸರ ಮಗನಾದ ಪಾಂಡ್ಯರಾಜ ತನ್ನ ಗುರುಗಳಾದ ಲಲಿತಕೀರ್ತಿ ಮನಿಗಳ ಉಪದೇಶದಂತೆ ಬಾಹುಬಲಿ ಮೂರ್ತಿಯನ್ನು ಕ್ರಿ.ಶ. 1432 ರಲ್ಲಿ ಕೆತ್ತಿಸಿ ಪ್ರತಿಷ್ಠಾಪಿಸಿದರು. ಅಂದಿನಿಂದಲೂ ಪ್ರತಿ 12 ವರ್ಷಗಳಿಗೊಮ್ಮೆ ಮಹಾಮಸ್ತಕಾಭಿಷೇಕವು ನಡೆಯುತ್ತಾ ಬಂದಿದೆ. ಈ ಹಿಂದೆ ಅಂದರೆ 2002 ರಲ್ಲಿ ಮಹಾಮಸ್ತಕಾಭಿಷೇಕವು ಜರುಗಿತ್ತು. ಮತ್ತೆ ಅಂತಹ ಮಹಾನ್ ಮಂಗಳ ಪುಣ್ಯಕಾರ್ಯವು ಒದಗಿ ಬಂದಿದೆ. ಪ'ರ'ವ'ಪ'ೂ ಜ್ಯ ಮುನಿಮಹಾರಾಜರುಗಳ ಪಾವನ ಸಾನಿಧ್ಯ ಹಾಗೂ ಪರಮಪೂಜ್ಯ ಎಲ್ಲಾ ಭಟ್ಟಾರಕರುಗಳ ಉಪಸ್ಥಿತಿಯಲ್ಲಿ ಮತ್ತು ಧ್ಯಾನಯೋಗಿ ಸ್ವಸ್ತಿಶ್ರೀ ಲಲಿತಕೀರ್ತಿ ಭಟ್ಟಾರಕ ಪಟ್ಟಾಚಾರ್ಯವರ್ಯ ಮಹಾಸ್ವಾಮಿಗಳವರ ಪಾವನ ಸಾನಿಧ್ಯ ಹಾಗೂ ರಾಜಶ್ರೀ ಡಾ|| ಡಿ. ವೀರೇಂದ್ರ ಹೆಗ್ಡೆಯವರ ಅಧ್ಯಕ್ಷತೆಯಲ್ಲಿ ದಿನಾಂಕ 21-01-2015 ರಿಂದ 31-01-2015 ರವರೆಗೆ ವಿರಾಗ ಮೂರ್ತಿಗೆ ಮಹಾಮಜ್ಜನ ವಿಜೃಂಭಣೆಯೊಂದಿಗೆ ವಿವಿಧ ಧಾರ್ಮಿಕ ಕಾರ್ಯಕ್ರಮಗಳು ನೆರವೇರಲಿವೆ.

ಪ್ರಥಮ ವಾರ್ಷಿಕ

ಪೂಜಾ ಮಹೋತ್ಸವ

ದಾವಣಗೆರೆ ನಗರದ ಭಗವಾನ್ ಶ್ರೀ 1008 ಆದಿನಾಥ ತೀರ್ಥಂಕರರ ಜಿನಮಂದಿರದ ಪ್ರಥಮ ವಾರ್ಷಿಕ ಪೂಜಾ ಮಹೋತ್ಸವವು ದಿನಾಂಕ 27-12-2014 ರ ಶನಿವಾರದಂದು ಜರುಗಲಿದೆ. ಅಂದು ಬೆಳಿಗ್ಗೆ ಆದಿನಾಥ ಸ್ವಾಮಿಗೆ 108 ಕಳಶಗಳ ಜಲಾಭಿಷೇಕ ಹಾಗೂ ಪಂಚಾಮೃತ ಅಭಿಷೇಕ ನೆರವೇರಲಿವೆ.

ಸಂಜೆ 3.00 ಗಂಟೆಗೆ ಜಿನಮಂದಿರದ ಆವರಣದಲ್ಲಿ ಧಾರ್ಮಿಕ ಸಭಾ ಕಾರ್ಯಕ್ರಮ ಜರುಗಲಿದೆ. ಈ ಕಾರ್ಯಕ್ರಮದ ಪಾವನ ಸಾನಿಧ್ಯವನ್ನು ಶ್ರೀಕ್ಷೇತ್ರ ಹೊಂಬುಜದ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಪ'ಟ್ರಾ'ಕ' ಪ'ಟ್ರಾ'ಚಿ'ರಾಂ'ರ್'ವ'ವ'ರ್'ವ' ಮಹಾಸ್ವಾಮಿಗಳವರು, ಕನಕಗಿರಿಯ ಸ್ವಸ್ತಿಶ್ರೀ ಭುವನಕೀರ್ತಿ ಭಟ್ಟಾರಕ ಸ್ವಾಮೀಜಿ ಮತ್ತು ಸೊಂದಾ ಮಠದ ಸ್ವಸ್ತಿಶ್ರೀ ಭಟ್ಟಾಕಲಂಕ ಭಟ್ಟಾರಕ ಮಹಾಸ್ವಾಮಿಗಳವರು ವಹಿಸಲಿದ್ದಾರೆ.



ಹೊಸದುರ್ಗ ನಗರ ವಾಸಿಗಳಾದ ಪುರೋಹಿತ ಹೆಚ್.ಎಸ್. ನೇಮಿರಾಜಯ್ಯ ನವರ ಧರ್ಮಪತ್ನಿಯಾದ ಶ್ರೀಮತಿ ಬಿ.ಸಿ.ಯಶೋಧಮ್ಮ ನವರು ದಿನಾಂಕ 31-10-2014 ರ ಶುಕ್ರವಾರದಂದು ನಿಧನ ಹೊಂದಿದ್ದಾರೆ.

ಜಿನ-ದನಿ

ದ್ವಾದಶಾಪಿ ಸದಾ ಚಿಂತಾ ಅನುಪ್ರೇಕ್ಷಾಮಹಾತ್ಮಭಿಃ |
ತದ್ಭಾವನಾ ಭವತ್ಯೇವ ಕರ್ಮಣಃ ಕ್ಷಯಕಾರಣಮ್ ||
(ಪಂಚವಿಂಶತಿ 6/42)

ಅರ್ಥ:- ಸಜ್ಜನರು ನಿರಂತರ 12 ಅನುಪ್ರೇಕ್ಷೆಗಳನ್ನು ಚಿಂತಿಸಬೇಕು.
ಏಕೆಂದರೆ ಅವುಗಳ ಚಿಂತನೆಯಿಂದಲೇ ಕರ್ಮಕ್ಷಯವಾಗುತ್ತದೆ.

ಬರಅರುವ ಪವನಿಗಳೆ

ಜಯನಾಮ ಸಂವತ್ಸರದ ಮಾರ್ಗಶೀಷ ಮಾಸ ಶುಕ್ಲಪಕ್ಷ ದಶಮಿಯಿಂದ
ಪೌಷಮಾಸ ಶುಕ್ಲಪಕ್ಷ ದಶಮಿಯವರೆಗೆ


- ಡಿ. 17 ಬುಧ-ದಶಮಿ-ಚಿತ್ತ ಭಗವಾನ್ ವರ್ಧಮಾನರ ದೀಕ್ಷಾಕಲ್ಯಾಣ
- ಡಿ. 18 ಗುರು-ಏಕಾದಶಿ-ಸ್ವಾತೀ
- ಡಿ. 21 ಭಾನು-ಚತುರ್ದಶಿ-ಜ್ಯೇಷ್ಠಾ
- ಡಿ. 22 ಸೋಮ-ಅಮವಾಸೆ-ಪ್ರತಿಪದ-ಮೂಲ
- ಪೌಷ ಮಾಸ**
- ಡಿ. 23 ಮಂಗಳ-ಬಿದಿಗೆ-ಪೂ.ಷಾ.
- ಡಿ. 24 ಬುಧ-ತದಿಗೆ-ಉ.ಷಾ.
- ಡಿ. 26 ಶುಕ್ರ-ಪಂಚಮಿ-ಧನಿಷ್ಠಾ
- ಡಿ. 27 ಶನಿ-ಷಷ್ಠಿ-ಶತಭಿಷಾ.
- ಡಿ. 29 ಸೋಮ-ಅಷ್ಟಮಿ-ಉ.ಭಾ.
- ಡಿ. 30 ಮಂಗಳ-ನವಮಿ-ರೇವತಿ
- ಡಿ. 31 ಬುಧ-ದಶಮಿ-ಅಶ್ವಿನಿ ಭಗವಾನ್ ಶಾಂತಿನಾಥರ ಕೇವಲಜ್ಞಾನ ಕಲ್ಯಾಣ
- ಜ. 01 ಗುರು-ಏಕಾದಶಿ-ಭರಣಿ ಕ್ರೈಸ್ತ ವರ್ಷಾರಂಭ ಭೃಗುಚಂದ್ರಪ್ರಭರ ಜನ್ಮಕಲ್ಯಾಣ,
ಭೃಗು ಅಜಿತನಾಥರ ಕೇವಲ ಜ್ಞಾನ ಕಲ್ಯಾಣ, ಭೃಗು ಅನಂತನಾಥರ ಕೇವಲಜ್ಞಾನ ಕಲ್ಯಾಣ.
- ಜ. 02 ಶುಕ್ರ-ದ್ವಾದಶಿ-ಕೃತ್ತಿಕಾ
- ಜ. 04 ಭಾನು-ಚತುರ್ದಶಿ-ಮೃಗಶಿರಾ. ಅಕ್ಕಿರಾಂ ಪುರದಲ್ಲಿ ವಾರ್ಷಿಕ ಪೂಜೆ, ಭೃಗು ಅಭಿನಂದನರ
ಕೇವಲ ಜ್ಞಾನ ಕಲ್ಯಾಣ
- ಜ. 05 ಸೋಮ-ಪುಣ್ಯಮೆ-ಆರಿದ್ರಾ ಭೃಗು ಧರ್ಮನಾಥರ ಕೇವಲಜ್ಞಾನ ಕಲ್ಯಾಣ
- ಜ. 06 ಮಂಗಳ-ಪ್ರತಿಪದ-ಪುನರ್ವಸು
- ಜ. 07 ಬುಧ-ಬಿದಿಗೆ-ಪುಷ್ಯ ಭೃಗುಮಲ್ಲಿನಾಥರ ಕೇವಲಜ್ಞಾನ ಕಲ್ಯಾಣ
- ಜ. 08 ಗುರು-ತದಿಗೆ-ಆಶ್ಲೇಷಾ
- ಜ. 09 ಶುಕ್ರ-ಚತುರ್ದಶಿ-ಮಘಾ
- ಜ. 11 ಭಾನು-ಷಷ್ಠಿ-ಉತ್ತರ
- ಜ. 12 ಸೋಮ-ಸಪ್ತಮಿ-ಹಸ್ತ
- ಜ. 13 ಮಂಗಳ-ಅಷ್ಟಮಿ-ಚಿತ್ತಾ
- ಜ. 14 ಬುಧ-ನವಮಿ-ಚಿತ್ತ ಮಕರ ಸಂಕ್ರಾಂತಿ ಕುಂದಕುಂದಾದ್ರಿಯ ವಾರ್ಷಿಕ ಜಾತ್ರೆ (ಶ್ರೀಗಳವರ
ಸಾನಿಧ್ಯದಲ್ಲಿ) ಧನುರ್ಮಾಸ ಸಮಾಪ್ತಿ.
- ಜ. 15 ಗುರು-ದಶಮಿ-ಸ್ವಾತಿ-ಉತ್ತರಾಯಣ ಪ್ರಾರಂಭ
- ಜ. 16 ಶುಕ್ರ-ಏಕಾದಶಿ-ವಿಶಾಖ ಭೃಗು ಚಂದ್ರಪ್ರಭರ ದೀಕ್ಷಾಕಲ್ಯಾಣ, ಭೃಗು ಪಾರ್ಶ್ವನಾಥರ
ಜನ್ಮಕಲ್ಯಾಣ, ದೀಕ್ಷಾ ಕಲ್ಯಾಣ



ದಾನ ನೀಡಿದವರ ವಿವರ

- ನೂತನ ಭೋಜನ ಶಾಲೆ ನಿರ್ಮಾಣಕ್ಕೆ ದಾನ ನೀಡಿದವರ ಶುಭನಾಮಾವಳಿಗಳು
1. ಶ್ರೀ ಪ್ರವೀಣ್ ಕುಮಾರ್ ಶಾಂತಿನಾಥ್ ಅಕ್ಕಿ, ಹುಬ್ಬಳ್ಳಿ 51,000=00
 2. ಶ್ರೀ ರಾಮದಾಸ್ ಎ. ಚೆನ್ನೈ, 25,000=00
 3. ಶ್ರೀ ಎ.ಪಿ.ಶ್ರೀಮಂದರ್ ಕುಮಾರ್, ಮೈಸೂರು 11,000=00
 4. ಶ್ರೀ ಸುಹಾಸ್ ಐ. ವರೂರ್, ಮಿಶ್ರಿಕೋಟೆ 5,001=00
- ಶ್ರೀಕುಂದ ಕುಂದಾ ವಿದ್ಯಾಪೀಠಕ್ಕೆ ದಾನ ನೀಡಿದವರ ಶುಭನಾಮಾವಳಿಗಳು
1. ಶ್ರೀ ಬಾಬುರಾವ್ ವಜ್ರಂಗಿ, ಹೊಸಪೇಟೆ, ಬಳ್ಳಾರಿ 11,000 =00
 2. ಶ್ರೀ ರಾಕೇಶ್ ಹೆಗ್ಡೆ, ಮೂಡಬಿದ್ರೆ 6,000=00
 3. ಶ್ರೀಮತಿ ಸುಮಂಗಲಾ ಬೋಗಾರ್, ಧಾರವಾಡ 5,001 =00
 4. ಶ್ರೀ ಭರತ್ ವಿ. ಪಾಟೀಲ್, ರಾಂಗೋಳಿ 5,000 =00
 5. ಶ್ರೀಮತಿ ಪ್ರಿಯಾಂಕ, ನಿಶ್ಚಲ್, ಮಧುಗಿರಿ, ತುಮಕೂರು 5,000 =00
- ಗುರುದೇವ ಪತ್ರಿಕೆಯ ಅಜೀವ ಸದಸ್ಯರ ಶುಭನಾಮಾವಳಿಗಳು
1. ಶ್ರೀಮತಿ ನೀಲಮ್ಮ ಕೋಂ ಪಂಚಾಕ್ಷರಯ್ಯ, ಕುಷ್ಟಗಿ 1,000=00
 2. ಶ್ರೀ ರಮೇಶ್ ಶಂಕರ್ಪ್ಪ ಬೂಜಿನ, ಹಿರೇಬಮ್ಮನಾಳ 1,000=00
 3. ಶ್ರೀ ಬಂಡು ಬಾಲು ಹದ್ದೂರ್, ಕರದಗ 1,000=00
 4. ಶ್ರೀ ಹೆಚ್.ಟಿ. ಪದ್ಮನಾಭಯ್ಯ, ಹರಿಗೆ, ಬ್ಯಾಕೋಡ್ 1,000=00
 5. ಶ್ರೀ ನಾಗರಾಜ್ ನಿಡಗುಂಡಿ, ಬೆಂಗಳೂರು 1,000=00
 6. ಶ್ರೀ ಮಂಜುನಾಥ ಭೀ. ದೀಡಲಕೊಪ್ಪ, ಗರಗ 1,000=00
 7. ಶ್ರೀ ಪ್ರಶಾಂತ್ ಎಸ್.ಎಮ್. ಬೆಂಗಳೂರು 1,000=00
- ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮಿಗಳವರು
ದಾನ ನೀಡಿದವರಿಗೆ ಶುಭಾಶೀರ್ವಾದ ಹರಿಸಿರುವರು.

ರಾಷ್ಟೀಯ ಅಲ್ಪಸಂಖ್ಯಾತ ಶಿಕ್ಷಣ ಸಂಸ್ಥೆಗಳ ಆಯೋಗ, ಕರ್ನಾಟಕ ವಿಭಾಗದ ಗೌರವ ಕಾರ್ಯದರ್ಶಿಯಾಗಿ ಶ್ರೀ ರಾಜೀವ ದೊಡ್ಡನವರ ನೇಮಕ



ಭರತೇಶ ಶಿಕ್ಷಣ ಸಂಸ್ಥೆಯ ಕಾರ್ಯದರ್ಶಿಗಳಾದ ಶ್ರೀರಾಜೀವ ದೊಡ್ಡಣ್ಣನವರ್ ಅವರನ್ನು ರಾಷ್ಟೀಯ ಅಲ್ಪಸಂಖ್ಯಾತ ಶಿಕ್ಷಣ ಸಂಸ್ಥೆಗಳ ಆಯೋಗದ ಅಧ್ಯಕ್ಷರಾದ ಶ್ರೀ ಎಂ.ಎಸ್. ಸಿದ್ದಿಕಿಯವರು ದಿನಾಂಕ 12-11-2014 ರಂದು ಬೆಳಗಾವಿಯಲ್ಲಿ ನಡೆದ ವಿಶೇಷ ಕಾರ್ಯಕ್ರಮದಲ್ಲಿ ಘೋಷಿಸಿದರು. ಇದಕ್ಕೆ ಸ್ಪಂದಿಸಿದ ಶ್ರೀ ರಾಜೀವ ದೊಡ್ಡಣ್ಣನವರ ತುಂಬು ಮನಸ್ಸಿನಿಂದ ಈ ಜವಾಬ್ದಾರಿಯನ್ನು ಸ್ವೀಕರಿಸಿ, ಇನ್ನೂ ಉತ್ತಮ ಕೆಲಸ ಮಾಡಲು ಸ್ಫೂರ್ತಿ ನೀಡಿದ ಎಂದು ಹೇಳಿದರು.

“ಬಸವ ಚೇತನ ಪುರಸ್ಕಾರ”



ಹಾವೇರಿ ಜಿಲ್ಲೆಯ ಅಕ್ಕಿ-ಆಲೂರು ಶ್ರೀ ದುಂಡಿ ಬಸವೇಶ್ವರ ಜನಪದ ಕಲಾ ಸಂಘ(ರಿ) ವು ದಿನಾಂಕ 29-11-2014 ರಂದು ಶ್ರೀಪಾಲ ಬೋಗಾರ (ಅಕ್ಕಿ ಆಲೂರು) ಹುಬ್ಬಳ್ಳಿ ಇವರಿಗೆ “ಬಸವ ಚೇತನ ಪುರಸ್ಕಾರ” ನೀಡಿ ಗೌರವಿಸಿದೆ. ಈ ಮೊದಲು ಇವರಿಗೆ ಪ್ರತಿಷ್ಠಿತ ಹಿಂದಿ ಪ್ರಚಾರಕ, ಉತ್ತಮ ಹಿಂದಿ ಶಿಕ್ಷಕ (ರಾಜ್ಯ ಪ್ರಶಸ್ತಿ), 2006 ರಲ್ಲಿ ಕರಾವಳಿ ಸಾಂಸ್ಕೃತಿಕ ಪ್ರತಿಷ್ಠಾನ, ಕಾಸರಗೋಡ ಇವರಿಂದ “ಸುವರ್ಣ ಕರ್ನಾಟಕ ಕನ್ನಡಿಗ” ಜೀವಮಾನ ಪ್ರಶಸ್ತಿ, “ಅಖಿಲ ಕರ್ನಾಟಕ ಜೈನ ಶಿಕ್ಷಕ ವೇದಿಕೆ” ಪ್ರಶಸ್ತಿಗಳು ಲಭಿಸಿವೆ.

ದಿನಾಂಕ 28-12-2014 ರಂದು ಇವರ “ಮಾನಸ್ತಂಭ” ಕವನ ಸಂಕಲನ ಜೈನ ಬೋರ್ಡಿಂಗ್, ಸ್ಟೇಶನ್ ರಸ್ತೆ, ಹುಬ್ಬಳ್ಳಿಯಲ್ಲಿ ಬಿಡುಗಡೆ ಆಗಲಿದೆ.

ಗುರುವಂದನ ಆರತಿ

ರತ್ನವಿದೆ ಸ್ವಸ್ತಿಶ್ರೀ ರತ್ನವಿದೆ ರತ್ನತ್ರಯದ ದೀಪವಿದೆ
ನಾಮವಿದೇ ಸ್ವಸ್ತಿಶ್ರೀ ದೇವೇಂದ್ರಕೀರ್ತಿಗಳೆಂದು, ಚರಣದಲ್ಲಿ ಸೇವೆ ಮಾಡುವೇ ||ಪಲ್ಲವಿ||

ತನುಮನದಿಂದ ಸೇವೆ ಮಾಡುವೆ ನಿರ್ಮಲ ಸೇವೆ ಮಾಡುವೆ
ಪುಣ್ಯವೆದೇ ಶ್ರೇಷ್ಠವಿದೇ ಶುದ್ಧಮನಸ್ಸಿನಿಂದ ಸೇವೆ ಮಾಡುವೆ
ಗುರುದೇವ ತಮ್ಮ ಆಶೀರ್ವಾದದಿಂದ ಶೀಘ್ರನಾಗಿ ನಾ ಸೇವೆಮಾಡುವೇ ||

ಭಕ್ತಿಯಿಂದ ಮುಕ್ತಿಯಿದೆ ಸತ್ಯದಿಂದ ಸೇವೆಮಾಡುವೇ
ಆರಾಧನೆಯ ಪೂಜಿಸಿ ಸಹಜ ಬಾವದಿಂದ ಸೇವೆಮಾಡುವೇ
ಆಶೀರ್ವಾದವಿದೆ ತಮದು ನಮಗೆ ಭಕ್ತಿಯಿಂದ ಸೇವೆಮಾಡುವೇ ||

ಹೆಸರಿಗಿಂತಲೂ ದೊಡ್ಡದು ಜಗನ್ಮತೆಯ ಸೇವೆ ಮಾಡುವೆ
ಭಕ್ತನಾಗಿ ನಾ ಪೂಜಿಸಿ ಸ್ವಸ್ತಿಶ್ರೀ ದೇವೇಂದ್ರಕೀರ್ತಿಗಳ ಸೇವೆಮಾಡುವೆ
ಜಗತ್ತಿನಲ್ಲಿ ಕೀರ್ತಿ ಪಡೆದ ಜಗದ್ಗುರುಗಳ ಸೇವೆ ಮಾಡುವೇ ||

ರಚನೆ:-ಶ್ರೀ ಅನಿಲ್ ಪಂಡಿತ್, ಶ್ರೀಕ್ಷೇತ್ರ ಹೊಂಬುಜ

ಭಗವಾನ್ ಶ್ರೀ ಗೋಮಟೇಶ್ವರ ಸ್ವಾಮಿಗೆ 65ನೇ ಮಸ್ತಕಾಭಿಷೇಕ ಪೂಜಾ ಮಹೋತ್ಸವ



ಭರತೇಶ ಶಿಕ್ಷಣ ಸಂಸ್ಥೆಯ ನವೀಕರಿಸಿದ ಹೊಸ ಕಛೇರಿಯ ಉದ್ಘಾಟನೆ



ಬೆಳಗಾವಿ: ದಿನಾಂಕ 12-11-2014 ರಂದು ಭರತೇಶ ಶಿಕ್ಷಣ ಸಂಸ್ಥೆಯ ನವೀಕರಿಸಿದ ಆಡಳಿತ ಕಛೇರಿಯ ಉದ್ಘಾಟನೆಯನ್ನು ಶ್ರೀಧರ್ಮಸ್ಥಳ ಮಂಜುನಾಥೇಶ್ವರ ಶಿಕ್ಷಣ ಸಂಸ್ಥೆಯ ಉಪಾಧ್ಯಕ್ಷ ರಾದ ಶ್ರೀಡಿ. ಸುರೇಂದ್ರಕುಮಾರ ಅವರ ಅಮೃತ ಹಸ್ತದಿಂದ ನೆರವೇರಿಸಲಾಯಿತು. ಕೋಟೆಯ ಆವರಣದಲ್ಲಿರುವ ಹಳೆಯ ಕಛೇರಿಯು ಅದೇ ಕಟ್ಟಡದಲ್ಲಿ ಆಧುನಿಕ ಸೌಲಭ್ಯದೊಂದಿಗೆ ಈ ಹೊಸ ಆಡಳಿತ ಕಛೇರಿಯನ್ನು ಪ್ರಾರಂಭಿಸಲಾಗಿದೆ. ಭರತೇಶ ಶಿಕ್ಷಣ ಸಂಸ್ಥೆ ನಡೆಸುತ್ತಿರುವ ಎಲ್ಲಾ 21 ಅಧೀನ ಶಿಕ್ಷಣ ಸಂಸ್ಥೆಗಳಿಗೆ ಹೃದಯವಾಗಿ ಕೆಲಸ ಮಾಡಲಿದೆ. ಈ ಸಂದರ್ಭದಲ್ಲಿ ಶಿಕ್ಷಣ ಸಂಸ್ಥೆಯ ಅಧ್ಯಕ್ಷರಾದ ಶ್ರೀ ಪುಷ್ಪದಂತ ದೊಡ್ಡಣ್ಣನವರ್, ಉಪಾಧ್ಯಕ್ಷರಾದ ಶ್ರೀಜಿನದತ್ತ ದೇಸಾಯಿ, ಕಾರ್ಯದರ್ಶಿಗಳಾದ ಶ್ರೀ ರಾಜೇವ ದೊಡ್ಡಣ್ಣನವರ್, ಶ್ರೀ ಶ್ರೀಪಾಲ ಖೇಮಲಾಪುರೆ, ಶ್ರೀ ಭರತ ಪಾಟೀಲ, ಶ್ರೀ ವಿನೋದ ದೊಡ್ಡಣ್ಣನವರ್, ಶ್ರೀ ಪ್ರಕಾಶ ಉಪಾಧ್ಯೆ ಮುಂತಾದ ಎಲ್ಲಾ ಆಡಳಿತ ಮಂಡಳಿಯ ಸದಸ್ಯರು ಉಪಸ್ಥಿತರಿದ್ದರು.

ಶ್ರೀಕ್ಷೇತ್ರಕ್ಕೆ ಸಚಿವರ ಭೇಟಿ.



ಹೊಂಬುಜ: ಕರ್ನಾಟಕ ಸರ್ಕಾರದ ಇಂಧನ ಸಚಿವರಾದ ಸನ್ಮಾನ್ಯ ಶ್ರೀ ಡಿ.ಕೆ. ಶಿವಕುಮಾರ್ ರವರು ಅತಿಶಯ ಶ್ರೀಕ್ಷೇತ್ರ ಹೊಂಬುಜ ಜೈನ ಮಠಕ್ಕೆ ಭೇಟಿ ನೀಡಿ ಶ್ರೀಕ್ಷೇತ್ರದ ಭಗವಾನ್ ಶ್ರೀಪಾರ್ಶ್ವನಾಥ ಸ್ವಾಮಿ, ಜಗನ್ನಾತೆ ಶ್ರೀ ಪದ್ಮಾವತಿ ಅಮ್ಮನವರ ದರ್ಶನ ಪಡೆದರು. ನಂತರ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ಶ್ರೀದೇವೇಂದ್ರಕೀರ್ತಿ ಭಟ್ಟಾರಕ ಪಟ್ಟಾಚಾರ್ಯವರ್ಯ ಮಹಾಸ್ವಾಮೀಜಿಗಳವರು ಮಾನ್ಯ ಸಚಿವರನ್ನು ಸನ್ಮಾನಿಸಿ, ಆಶೀರ್ವದಿಸಿದರು.

ಮೈಸೂರು: ಹುಣಸೂರು ತಾಲ್ಲೂಕಿನ ಬಿಳೆಗೆರೆ ಹೋಬಳಿ ಬೆಟ್ಟದೂರು ಸಮೀಪ ಇರುವ ಗೊಮ್ಮಟಗಿರಿಯ ಭಗವಾನ್ ಶ್ರೀ ಬಾಹುಬಲಿ ಸ್ವಾಮಿಯ 65ನೇ ಮಸ್ತಕಾಭಿಷೇಕವು ಸಹಸ್ರಾರು ಭಕ್ತರ ಜಯಘೋಷದ ನಡುವೆ ವಿಜೃಂಭಣೆಯಿಂದ ನೆರವೇರಿತು. ಅರಬ್ಬಿ ತಿಟ್ಟು ಅರಣ್ಯಕ್ಕೆ ಹೊಂದಿಕೊಂಡಿರುವ ಬೆಟ್ಟದೂರು ಸಮೀಪ ವಿರಾಜಮಾನವಾಗಿರುವ ಭಗವಾನ್ ಶ್ರೀ ಬಾಹುಬಲಿ ಸ್ವಾಮಿಗೆ ವಿಶೇಷ ಭಕ್ತಿ ಸಡಗರದಿಂದ ಮಸ್ತಕಾಭಿಷೇಕ ನೆರವೇರಿಸಲಾಯಿತು. ಶ್ರೀಕ್ಷೇತ್ರ ಹೊಂಬುಜ ಜೈನ ಮಠದ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ಶ್ರೀದೇವೇಂದ್ರಕೀರ್ತಿ ಭಟ್ಟಾರಕ ಪಟ್ಟಾಚಾರ್ಯವರ್ಯ ಮಹಾಸ್ವಾಮಿಗಳವರ ಪಾವನ ಸಾನಿಧ್ಯ ಹಾಗೂ ಮಾರ್ಗದರ್ಶನದಲ್ಲಿ ಪೂಜಾ ಕಾರ್ಯಗಳು ನಡೆದವು. 200 ಅಡಿ ಎತ್ತರದ ಬೆಟ್ಟದ ಮೇಲೆ ಪ್ರತಿಷ್ಠಾಪಿಸಲಾಗಿರುವ 16

ಅಡಿಯ ಮೂರ್ತಿಗೆ 108 ಕಳಶಾಭಿಷೇಕ ನೆರವೇರಿತು. ಕ್ಷೀರ, ಕಲ್ಪಚೂರ್ಣ, ಅರಿಸಿನ, ಕನಕ, ಕಷಾಯ, ಚಂದನ, ಅಷ್ಟಗಂಧ ಅಭಿಷೇಕಗಳು ಒಂದಾದ ನಂತರ ಒಂದು ನೆರವೇರಿದವು. ವಿವಿಧ ಹೂಗಳ ಪುಷ್ಪವೃಷ್ಟಿ ಮಾಡಲಾಯಿತು. ಪೂರ್ಣ ಅಭಿಷೇಕದಿಂದ ಮಿಂದ ಮೂರ್ತಿಯನ್ನು ಕಂಡು ಪುನೀತರಾಗಿ ಭಕ್ತರು ಬಾಹುಬಲಿ ಭಗವಾನ್‌ಕೀ ಜೈ ಎಂಬ ಜೈಕಾರದ ಮೂಲಕ ಸ್ತುತಿಗಳನ್ನು ಮೊಳಗಿಸಿದರು. ಈ ಸಂದರ್ಭದಲ್ಲಿ ಮಾತನಾಡಿದ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಪಟ್ಟಾಚಾರ್ಯ ವರ್ಯ ಮಹಾಸ್ವಾಮಿಗಳವರು ಪವಿತ್ರ ಯಾತ್ರಾಸ್ಥಳವಾದ ಈ ಗೊಮ್ಮಟಗಿರಿ ಕ್ಷೇತ್ರವನ್ನು ಅಭಿವೃದ್ಧಿ ಮಾಡಲು ಸರ್ಕಾರ ಸಂಕಲ್ಪ ಮಾಡಬೇಕು. ಸರ್ಕಾರದ ಸಹಾಯವನ್ನು ಪಡೆಯಲು ಸಮಾಜ ಕಾರ್ಯಪ್ರವೃತ್ತಿ ವಾಗಬೇಕೆಂದು ಹೇಳಿದರು.



ಬಿ. ಪ್ರಸನ್ನಯ್ಯನವರಿಗೆ ಸಮಾಜ ರತ್ನ ಪ್ರಶಸ್ತಿ

ಶ್ರವಣಬೆಳಗೊಳ: ಶ್ರೀಕ್ಷೇತ್ರ ಶ್ರವಣಬೆಳಗೊಳದಲ್ಲಿ ದಿನಾಂಕ 09-11-2014 ರಂದು ಜರುಗಿದ ಪ್ರಶಸ್ತಿ ಪ್ರದಾನ ಸಮಾರಂಭದಲ್ಲಿ ಬಿ. ಪ್ರಸನ್ನಯ್ಯನವರಿಗೆ “ಸಮಾಜ ರತ್ನ” ಪ್ರಶಸ್ತಿ ನೀಡಿ ಗೌರವಿಸಲಾಯಿತು. ಶ್ರೀಯುತರು ಕೋಲಾರ ಜಿಲ್ಲೆಯ ಗೌರಿಬಿದನೂರು ತಾಲ್ಲೂಕಿನ ಸಾಗಾನಹಳ್ಳಿಯ ಶ್ರೀ ಸಿ. ಬ್ರಹ್ಮಸೂರಯ್ಯ ಮತ್ತು ಶ್ರೀಮತಿ ಅನಂತಮ್ಮನವರ ಸುಪುತ್ರರಾಗಿದ್ದು, ಉನ್ನತ ಪದವಿ ಪಡೆದು 1976 ರಿಂದ ತಮ್ಮ ವೃತ್ತಿ ಜೀವನವನ್ನು ಸರ್ಕಾರದ ವಿವಿಧ ಇಲಾಖೆಗಳಲ್ಲಿ ಅತ್ಯುತ್ತಮವಾದ ಸೇವೆಯನ್ನು ಸಲ್ಲಿಸಿದ್ದಾರೆ. ಇವರ ಕಾರ್ಯದಕ್ಷತೆಯನ್ನು ಪರಿಗಣಿಸಿ ಸರ್ಕಾರವು ಕಾಲಕಾಲಕ್ಕೆ ಪದೋನ್ನತಿಯನ್ನು ನೀಡಿ ಜಿಲ್ಲಾ ಮಟ್ಟದ ಅಧಿಕಾರಿ ಜಂಟಿ ಮತ್ತು ನಿರ್ದೇಶಕರಾಗಿ 2007 ರವರೆಗೆ ವಿವಿಧ ಇಲಾಖೆಗಳಲ್ಲಿ ಅತ್ಯಂತ ಉತ್ತಮವಾಗಿ ಕಾರ್ಯನಿರ್ವಹಿಸಿ ನಿವೃತ್ತಿಯಾಗಿದ್ದಾರೆ. ಗೌರಿಬಿದನೂರು ತಾಲ್ಲೂಕಿನ ಗುಂಡ್ಲಹಳ್ಳಿಯ ಗುಟ್ಟಿ ಬ್ರಹ್ಮದೇವರ ಚಾರಿಟೇಬಲ್ ಟ್ರಸ್ಟ್(ರಿ) ನ ಅಧ್ಯಕ್ಷರಾಗಿ ಹಾಗೂ ಬೆಂಗಳೂರಿನ ಪುಟ್ಟೇನಹಳ್ಳಿಯ ಶ್ರೀ ಶೀತಲನಾಥ ಸ್ವಾಮಿ ಎಜುಕೇಷನ್ ಹಾಗೂ ಚಾರಿಟೇಬಲ್ ಟ್ರಸ್ಟ್ (ರಿ) ನ ಅಧ್ಯಕ್ಷರಾಗಿಯೂ ಸೇವೆ ಸಲ್ಲಿಸುತ್ತಿದ್ದಾರೆ.



ಶ್ರವಣಬೆಳಗೊಳ: ಅಖಿಲ ಭಾರತ ಶಾಸ್ತ್ರೀ ವಿದ್ವತ್ ಪರಿಷದ್‌ನ 120 ಸದಸ್ಯರು ದೇಶದ ವಿವಿಧ ರಾಜ್ಯಗಳಿಂದ ಆಗಮಿಸಿ ಶ್ರೀಕ್ಷೇತ್ರ ಶ್ರವಣಬೆಳಗೊಳದಲ್ಲಿ ಚಂದ್ರಗಿರಿ ಚಿಕ್ಕಬೆಟ್ಟ ಮಹೋತ್ಸವ ದೊಂದಿಗೆ ತಮ್ಮ ಧಾರ್ಮಿಕ ಶಿಬಿರ ಸಂಗೋಷ್ಠಿಯನ್ನು ಪ.ಪೂ. ಆಚಾರ್ಯಶ್ರೀ 108 ಸಚ್ಚಿದಾನಂದಿ ಸ್ವಾಮೀಜಿ ಹಾಗೂ ಪೀಠಾಧೀಶರಾದ ಪೂಜ್ಯ ಸ್ವಸ್ತಿಶ್ರೀ ಚಾರುಕೀರ್ತಿ ಭಟ್ಟಾರಕ ಸ್ವಾಮೀಜಿಯವರ ಸಾನಿಧ್ಯದಲ್ಲಿ ನಡೆಸಲಾಯಿತು. ಪರಿಷದ್‌ನ ಅಧ್ಯಕ್ಷರಾದ ಶ್ರೀ ಪ್ರದೀಪ್ ಶಾಸ್ತ್ರೀ ಹಾಗೂ ಸಂಯೋಜಕರಾದ ಶ್ರೀ ಕೋಮಲ್‌ಚಂದ್ ಶಾಸ್ತ್ರೀ, ವಿಧ್ವಾಂಸರಾದ ಶ್ರೀ ಸುರೇಶ್ ಮರೋರಾ, ರಾಷ್ಟ್ರೀಯ ಪ್ರಾಕೃತ ವಿದ್ಯಾಪೀಠ ಮತ್ತು ಸಂಶೋಧನಾ ಸಂಸ್ಥೆಯ ನಿರ್ದೇಶಕರಾದ ಶ್ರೀ ರಮೇಶ್ ಚಂದ್ ಜೈನ್ ಹಾಗೂ ಬಾಹುಬಲಿ ಪ್ರಾಕೃತ ವಿದ್ಯಾಪೀಠ (ರಿ) ನ ಶ್ರೀ ರಾಜೇಶ್ ಜೈನ್ ಶಾಸ್ತ್ರಿ ಈ ಸಂದರ್ಭದಲ್ಲಿ ಭಾಗವಹಿಸಿದ್ದರು. ಪರಮಪೂಜ್ಯ ಶ್ರೀಗಳವರಿಂದ ಉದ್ಘಾಟನೆಗೊಂಡ ಈ ಕಾರ್ಯಕ್ರಮದಲ್ಲಿ ತಮ್ಮ ಮಂಗಲ ಆಶೀರ್ವಚನವನ್ನು ದಯಪಾಲಿಸುತ್ತಾ ಪ್ರಸ್ತುತ ಸಂದರ್ಭದಲ್ಲಿ ಸಮಾಜ ಸುಧಾರಣೆಗಾಗಿ ಹಾಗೂ ಆಗಮ ಗ್ರಂಥಗಳ ಸಂರಕ್ಷಣೆ ಪ್ರಚಾರ-ಪ್ರಸಾರದಲ್ಲಿ ಶಾಸ್ತ್ರೀಗಳ ಅವಶ್ಯಕತೆ ಹೆಚ್ಚಾಗಿದೆ.



ಭಗವಾನ್ ಶ್ರೀ ಪಾರ್ಶ್ವನಾಥ ಸ್ವಾಮಿ

ಶ್ರೀ ಕ್ಷೇತ್ರ ಹೊಂಬುಜ



ಜಗನ್ಮಾತೆ ಶ್ರೀ ಪದ್ಮಾವತಿ ದೇವಿ

ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ

ಶ್ರೀ ಮಧ್ವೇಂದ್ರಕೀರ್ತಿ ಭಟ್ಟಾರಕ ಪಟ್ಟಾಚಾರ್ಯವರ್ಯ ಮಹಾಸ್ವಾಮಿಗಳವರು

ಶುಭಾಶೀರ್ವಚನ

ಶ್ರೀ ಕ್ಷೇತ್ರ ಹೊಂಬುಜ

‘ಹೊಸ ಆಶಯದೊಂದಿಗೆ ಶುಭಾಶಯ’

ಮಾನವ ಜೀವನದಲ್ಲಿ ಆಚಾರ ವಿಚಾರಗಳು ಮಹತ್ವವನ್ನು ಈ ಹಿಂದೆ ಚರ್ಚಿಸಲಾಗಿದೆ. ಅವುಗಳ ಪರಿಪಾಲನೆ ಮಾಡುವ ನಂಬಿಕೆ ಇರಬೇಕು. ಆ ನಂಬಿಕೆಯನ್ನು 'ಸಮ್ಯಕ್'ವೆನ್ನುತ್ತಾರೆ. ಮುಕ್ತಿ ಹೊಂದುವುದೇ ಗುರಿಯಾಗಿರುವ ಭವ್ಯ ಜೀವನಿಗೆ ಮೊದಲ ಮಟ್ಟಿಲ್ಲ. ರತ್ನತ್ರಯರೂಪಿಯಾದ ಈ ಮಾರ್ಗದಲ್ಲಿ ನಡೆದಾಗಲೇ ಮೋಕ್ಷ ಪ್ರಾಪ್ತಿ ಸಾಧ್ಯವೆಂದು ಆಚಾರ್ಯರು ಹೇಳುತ್ತಾರೆ. ಸಮ್ಯಕ್ ವೆಂಬುದು ಅಂತರಂಗ-ಬಹಿರಂಗ ರೂಪದಲ್ಲಿ ಆತ್ಮಜಾಗೃತಿ ಮಾಡುವಂತಹ ಜೀವ ಸತ್ತ ವಾಗಿದೆ. ಅಂತರಂಗದಲ್ಲಿ ಸಪ್ತ ತತ್ವಗಳ ನಂಬುವುದಾದರೆ, ಬಹಿರಂಗದಲ್ಲಿ ದೇವ, ಶಾಸ, ಗುರುಗಳ ಮೇಲೆ ಯಥಾರ್ಥವಾದ ಶ್ರದ್ಧೆಯಿಡುವುದಾಗಿದೆ. ಇವುಗಳ ಸ್ವರೂಪ ತಿಳಿಯುವುದು ಸಮ್ಯಕ್ಜ್ಞಾನವಾದರೆ, ಚೈತನ್ಯ ಸ್ವರೂಪಿ ಜೀವವು ಇವುಗಳನ್ನು ಅನುಸರಿಸುವುದು ಸಮ್ಯಕ್ಚಾರಿತ್ರವಾಗಿದೆ. ಇದನ್ನೇ ರತ್ನಾಕರ ಕವಿಯು ಹೇಳುತ್ತಾನೆ:

ನಂಬುವುದೇಳು ತತ್ವ ಮನದುತ್ತಾಮದೃಷ್ಟಿತದರ್ಥಮಂ ನಯಾ |
ಧರ್ಮಂ ಬರೆನೋಡಿ ಭೇದಿಪುದುತ್ತಮ ಬೋಧಮಹಿಂಸೆಯಲ್ಲಿ ಮಾ ||
ಗಂ ಬಿಡಿದಿರ್ಪುದುತ್ತಮ ಚರಿತ್ರಮಿವಿಂತು ಮಣಿತ್ರಂ ತದೀ |
ಯಾಂಬುಧಿ ಯಾವುದುತ್ತಮ ತಪಂಗಳಲಾ ಅಪರಾಜಿತೇಶ್ವರಾ ||2||

ರತ್ನತ್ರಯಗಳ ಬಗ್ಗೆ ಸೊಗಸಾದ ನಿರೂಪಣೆಯನ್ನು ಕವಿಯು ಕೊಟ್ಟಿರುವನು. ಜೀವಾದಿತ್ಯಗಳ ಶ್ರದ್ಧೆ ಸಮ್ಯಕ್ವಾದರೆ ಅವುಗಳ ಯಥಾರ್ಥ ತಿಳಿಯುಳಿಕೆ ಜ್ಞಾನ. ಹಾಗೂ ಜೈನ ಧರ್ಮದ ಉಸಿರಾದ ಅಹಿಂಸೆಯ ಪರಿಪಾಲನೆಯಲ್ಲಿ ಜ್ಞಾನದ ಸದ್ಭಳಕೆಯೇ ಸಮ್ಯಕ್ಚಾರಿತ್ರವಾಗಿದೆ. 'ಮಣಿತ್ರಯ' (ರತ್ನತ್ರಯ) ವೆಂದು ಸರಳವಾಗಿ ಹೇಳಿರುತ್ತಾರೆ. ಜೈನಾಗಮಗಳಲ್ಲಿ ಈ ರತ್ನತ್ರಯಗಳ ಬಗ್ಗೆ ವಿಶೇಷ ವರ್ಣನೆ ಇದೆ. ಮೋಕ್ಷಲಕ್ಷ್ಮಿಗೆ ರತ್ನತ್ರಯಗಳೇ ಆಭರಣವಾಗಿದೆ.

ನಿತ್ಯ ಜೀವನದಲ್ಲಿ ಪ್ರತಿಯೊಂದು ಶ್ರದ್ಧಾ ಸಹಿತ ಸತ್ಕಾರ್ಯಗಳನ್ನು ಮಾಡುವ ಮೂಲಕ ಜೀವನ ಸಾರ್ಥಕ ಮಾಡಿಕೊಳ್ಳಬೇಕು ಎಂಬುದೇ ಆಗಮಸಾರವಾಗಿದೆ. ಅನಂತ ಕಾಲದಿಂದಲೂ ಜೀವನದ ಅಂತಿಮ ಘಟ್ಟತಲುಪಲೆಂದೆ ಪ್ರಯಾಣ ನಡೆದಿದ್ದರೂ ಸರಿಯಾದ ಮಾರ್ಗವಿಗಿಲ್ಲದೆ ಪ್ರತಿಭಾರಿಯೂ ಆರಂಭದಿಂದಲೇ ಪುರುಷಾರ್ಥ ಮಾಡುವ ಪ್ರಸಂಗ ಪುನಃ ಪುನಃ ಬರುತ್ತಿದೆ. ಕರ್ಮ ಸಂಕೋಲೆಗಳ ನಡುವೆ ಸಿಕ್ಕಿರುವ ಈ ಜೀವದ ಪ್ರಯತ್ನ ನಿರಂತರ ನಡೆದು ಬಂದಿದೆ. ಭಗವದ್ಭಕ್ತಿ, ಸದಾಚಾರ ಹಾಗೂ ವಿವೇಕಯುಕ್ತ ಜೀವನಶೈಲಿ ನಮ್ಮ ಮಾರ್ಗ ಶುದ್ಧಿಮಾಡಬಲ್ಲವು. ಜ್ಞಾನಾಭ್ಯಾಸದಿಂದ ಮತಿಶುದ್ಧಿ ಶುದ್ಧಿಯಾಗಬಲ್ಲದು. ಮತಿಶುದ್ಧಿಯಾದ ಮೇಲೆ ಶ್ರುತ (ಜ್ಞಾನ) ಪ್ರಾಪ್ತಿಯಾಗುವುದು ಶಾಸನವಾಗಿದೆ. ಹಾಗಾಗಿ ಜೀವನದಲ್ಲಿ ಆಚಾರ-ವಿಚಾರಗಳಿಗೆ ವಿಶೇಷ ಮಹತ್ವವಿದ್ದು ಜೀವನದ ಉನ್ನತಿಗೆ ಬಹು ಸಹಕಾರಿಯಾಗಿರುವಂತಹದಾಗಿದೆ.

ಕಾಲ ದ್ರವ್ಯದಲ್ಲಿ ನಿರಂತರ ಪರಿವರ್ತನೆಯನ್ನು ನಾವುಗಳು ಕಾಣುತ್ತಿರುತ್ತೇವೆ. ಪ್ರತಿಕಣ, ಪ್ರತಿ ನಿಮಿಷ, ಹೊಸದೊಂದು ಅನುಭವ ಸಿಗುತ್ತಿರುತ್ತದೆ. ಸೂಕ್ಷ್ಮದೃಷ್ಟಿಯಿಂದ ಗಮನಿಸಿದಾಗ ಪ್ರತಿಕ್ಷಣದ ಮೌಲ್ಯ ಅಮೂಲ್ಯವಾಗಿರುತ್ತದೆಯೆಂಬುದು ತಿಳಿದುಬರುವುದು. ಅನಾದಿ ಕಾಲದಿಂದಲೂ ಈ ಜೀವವು ಕಾಲದ್ರವ್ಯದೊಂದಿಗೆ ಸಂಪರ್ಕದಲ್ಲಿದೆ. ಷಡ್ವ್ರವ್ಯಗಳ ಸ್ವರೂಪದಲ್ಲಿ ಕಾಲವನ್ನು ಅಸ್ತಿತ್ವವೆಂದು ಗುರುತಿಸಿಲ್ಲವಾದರೂ ದ್ರವ್ಯವೆಂದು, ಇದು ಪರಿವರ್ತನೆಗೆ ಕಾರಣವೆಂದು ಗುರುತಿಸಿದ್ದಾರೆ. ವ್ಯವಹಾರದಲ್ಲಿ ನಾವು 2014 ರ ಅಂತಿಮ ಘಟ್ಟದಲ್ಲಿದ್ದೇವೆ. ಪ್ರತಿಯೊಂದು ಧರ್ಮ-ಸಂಪ್ರದಾಯಗಳು ತಮ್ಮದೇ ಆದ ವರ್ಷ (ಸಂವತ್ಸರ) ಪರಿವರ್ತನೆಯ ಬೇರೆ ಸಂದರ್ಭಗಳನ್ನು ಗುರುತಿಸಿಕೊಂಡಿದ್ದರು, ಜಾಗತಿಕ ಹಿನ್ನೆಲೆಯಲ್ಲಿ ಪಾಶ್ಚಿಮಾತ್ಯ ಪದ್ಧತಿಯನ್ನು ಎಲ್ಲೆಡೆ ಅನುಸರಿಸಲಾಗುತ್ತಿದೆ. ಅಂತೆಯೇ ಒಂದು ವರ್ಷದ ಅವಧಿ 365 ದಿನಗಳಾದರೂ ಹೇಗೆ ಗತಿಸಿ ಹೋಗುವುದು ಎಂಬುದೇ ಆಶ್ಚರ್ಯ. ನಿಜವಾಗಿಯೂ ವ್ಯವಹಾರದಲ್ಲಿ ಕಾಲ ಪರಿವರ್ತನೆಯು ಮನುಷ್ಯನಿಗೆ ಆಗಾಗ ಎಚ್ಚರ ನೀಡುವ ಕೆಲಸ ಮಾಡುತ್ತಿರುತ್ತದೆ.

ಆದರೂ ನಮ್ಮ ನಿರ್ಲಕ್ಷ್ಯವೇ ಚಂಚಲತೆಗೆ ಕಾರಣವಾಗಿರುತ್ತದೆ. ಅಂತಿಮ ಚರಣದಲ್ಲಿರುವ ನಾವು ಹೊಸ ವರ್ಷಕ್ಕೆ ಶುಭ ಸಂಕಲ್ಪದೊಂದಿಗೆ ಹೆಚ್ಚು ಹಾಕುವ ನಿರ್ಣಯ ಮಾಡಿಕೊಳ್ಳಬೇಕು. ವಾರ್ಷಿಕ ಪ್ರಗತಿ-ಪರಿಶೀಲನೆ (ಆತ್ಮಾವಲೋಕನ) ಮಾಡಿಕೊಂಡಾಗ ಹಿಂದೆ ಉಳಿದ ಮುಂದೆ ಮಾಡಬೇಕಿರುವ ಕಾರ್ಯಗಳ ಬಗ್ಗೆ ಧೃಡತೆ ಹೆಚ್ಚಾಗುವುದು. ಆತ್ಮವಿಶ್ವಾಸದೊಂದಿಗೆ ಮುನ್ನಡೆಯುವ ಶುಭ ಸಂಕಲ್ಪ ಮಾಡಬೇಕು.

ಜಗತ್ತಿನಲ್ಲಿ ಸದ್ಯದ ವಾತಾವರಣದಲ್ಲಿ ನಡೆಯುತ್ತಿರುವ ಘಟನೆಗಳು ಮನುಷ್ಯನ ಮನಸ್ಸನ್ನು ಚಂಚಲ ಚಿತ್ತನನ್ನಾಗಿ ಮಾಡುತ್ತಿವೆ. ನಮ್ಮ ಸಂಸ್ಕೃತಿ, ಸಂಸ್ಕಾರಗಳು ಎಂಥ ವಿಷಮ ಪರಿಸ್ಥಿತಿಯಲ್ಲೂ ಜಾಗೃತಿಯಿಂದ ಇರುವಂತೆ ಮಾಡುವಂತಹವು. ಒಳ್ಳೆಯ ಭಾವನೆಗಳೊಂದಿಗೆ ಪ್ರತಿದಿನ ಮುನ್ನಡೆಯುವ ಪ್ರಯಾಸ, ಪ್ರಯತ್ನವಿರಲಿ, ಯಶಸ್ಸು ತನ್ನದಾಗುವುದರಲ್ಲಿ ಎರಡು ಮಾತಿರದು.

ಇಂದಿನ ವಿಷಮ ಪರಿಸ್ಥಿತಿಯಲ್ಲಿ ಬದುಕು ಸಾಗಿಸುತ್ತಿರುವ ನಾವು ಮನುಷ್ಯ-ಮನುಷ್ಯರ ನಡುವೆ ಸಂಪೂರ್ಣ ಅಂತದೃಷ್ಟಿ ಮತ್ತು ಸಂವೇದನೆಯ ಜೊತೆಗೆ, ಮಾನವೀಯ ಮೌಲ್ಯಗಳ ಪುನರ್ಸ್ಥಾಪನೆ ಮತ್ತು ಧಾರ್ಮಿಕ, ರಾಜನೈತಿಕತೆ, ಸಾಮಾಜಿಕ ಮತ್ತು ಚಾರಿತ್ರಿಕ ಕ್ರಾಂತಿಗಳ ಅವಶ್ಯಕತೆಯಿದೆ. ಮಾನಸಿಕ ಪಟಲಕ್ಕೆ ಅಂಟಿರುವ ಕುಸಂಸ್ಕಾರಗಳನ್ನು ಅಳಿಸಿ ಉತ್ತಮ ಸಮಾಜ ನಿರ್ಮಾಣವಾಗಬೇಕಿದೆ. ಮನುಷ್ಯ ತನ್ನ ಉತ್ತಮ ಮತ್ತು ಸಂಕಲ್ಪ ಶಕ್ತಿಯ ಜೊತೆಗೆ ಮುಂದೆ ಸಾಗಿದರೆ ವರ್ತಮಾನದಲ್ಲಿ ಹತಾಶೆಗಳಿಂದ ನಿವೃತ್ತಿಯಾಗಿ ಹೊಸ ಬೆಳಕಿನ ಆಸರೆಲ್ಲಿ ನಡೆಯಬಹುದು.

ಸರ್ವರಿಗೂ ಸದಾ ಶುಭವಾಗಲಿ, 2015 ನೇ ವರ್ಷದ ಶುಭಾಶಯಗಳು. ಮಕರ ಸಂಕ್ರಾಂತಿ ಹಬ್ಬವು ಶಾಂತಿ, ನೆಮ್ಮದಿ ತರಲಿ, ಶ್ರೀ ಕ್ಷೇತ್ರದ ಶ್ರೀ 1008 ಪಾರ್ಶ್ವನಾಥ ಸ್ವಾಮಿ, ಜಗನ್ಮಾತೆ ಯಕ್ಷಿ ಶ್ರೀ ಪದ್ಮಾವತಿ ದೇವಿ ಅನುಗ್ರಹ ಲಭಿಸಲೆಂದು ಸರ್ವರಿಗೂ ಹರಸುವೆವು.

|| ಜ್ಞಾನ ವೃದ್ಧಿರಸ್ತು ||

|| ಶ್ರೀ ಪಾರ್ಶ್ವನಾಥಾಯ ನಮಃ ||

|| ಶ್ರೀ ಪದ್ಮಾವತಿ ದೇವ್ಯೈ ನಮಃ ||



ಅತಿಶಯ ಶ್ರೀಕ್ಷೇತ್ರ ಹೊಂಬುಜ ಮಹಾಸಂಸ್ಥಾನದ ಅಧೀನ ಕ್ಷೇತ್ರ ಆಚಾರ್ಯ ಶ್ರೀ ಕುಂದ ಕುಂದರ ತಪೋಭೂಮಿ

ಶ್ರೀ ಕುಂದಾದ್ರಿ ಕ್ಷೇತ್ರದಲ್ಲಿ

ಭಗವಾನ್ ಶ್ರೀ 1008 ಪಾರ್ಶ್ವನಾಥ ಸ್ವಾಮಿ

ಮತ್ತು

ಜಗನ್ಮಾತೆ ಶ್ರೀಪದ್ಮಾವತಿ ದೇವಿ ಅಮ್ಮನವರ

ವಾರ್ಷಿಕ ಜಾತ್ರಾ ಮಹೋತ್ಸವ

ದಿನಾಂಕ : 14-1-2015 ನೇ ಬುಧವಾರ



ಪಾವನ ಸಾನಿಧ್ಯ, ನೇತೃತ್ವ ಮತ್ತು ಮಾರ್ಗದರ್ಶನ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮಿಗಳವರು ಶ್ರೀ ಜೈನಮಠ, ಶ್ರೀ ಕ್ಷೇತ್ರ ಹೊಂಬುಜ

ಸೂಜಾ ವಿವರ

ಬೆಳಿಗ್ಗೆ 8.00 ರಿಂದ ಕಲಿಕುಂಡ ಯಂತ್ರಾರಾಧನೆ
11.00 ಗಂಟೆಯಿಂದ ಶ್ರೀ ಪಾರ್ಶ್ವನಾಥ ಸ್ವಾಮಿಗೆ ವಿಶೇಷ ಅಭಿಷೇಕ ಸೂಜೆ,
ಶ್ರೀಪದ್ಮಾವತಿ ದೇವಿ ಅಮ್ಮನವರ ಷೋಡಶೋಪಚಾರ ಸೂಜೆ ಮತ್ತು
ಆಚಾರ್ಯ ಶ್ರೀ ಕುಂದಕುಂದಾಚಾರ್ಯರ ಪಾದುಕಾ ಮಂದಿರದಲ್ಲಿ ವಿಶೇಷ ಸೂಜೆ

ಈ ಜಾತ್ರಾ ಮಹೋತ್ಸವದಲ್ಲಿ ಭಕ್ತವೃಂದದವರು ಶಾಲೊಂಪು ಪುಣ್ಯ ಪ್ರಾಪ್ತಿ ಮಾಡಿಕೊಳ್ಳಬೇಕಾಗಿ ವಿಧಂತಿ

ತಮ್ಮ ಆಗಮನಾಭಿಲಾಷಿಗಳು

ವ್ಯವಸ್ಥಾಪಕರು
ಶ್ರೀ ಕುಂದಾದ್ರಿ ದಿಗಂಬರ ಜೈನ ಮಂದಿರ
ಶ್ರೀಕ್ಷೇತ್ರ ಕುಂದಾದ್ರಿ
ತೀರ್ಥಹಳ್ಳಿ ತಾ||, ಶಿವಮೊಗ್ಗ ಜಿಲ್ಲೆ

ಬಿ.ಜಿ. ಪದ್ಮನಾಭಯ್ಯ
ಆಡಳಿತಾಧಿಕಾರಿ, ಶ್ರೀ ಹೊಂಬುಜ ಜೈನ ಮಠ
ಹೊಂಬುಜ, ಹೊಸನಗರ ತಾ||, ಶಿವಮೊಗ್ಗ ಜಿಲ್ಲೆ
ಫೋನ್ : 08185-262722, 262209

ಸಕಲ ಜೈನ ಸ್ವಸ್ತಿಶ್ರೀ ಭಟ್ಟಾರಕರುಗಳವರ ಬೃಹತ್ ಸಮಾವೇಶ

1ನೇ ಪುಟದಿಂದ
ಸ್ವಸ್ತಿಶ್ರೀ ಧವಳಕೀರ್ತಿ ಸ್ವಾಮೀಜಿ ಅರಹಂತಗಿರಿ, ಸ್ವಸ್ತಿಶ್ರೀ ಭುವನಕೀರ್ತಿ ಸ್ವಾಮೀಜಿ ಕನಕಗಿರಿ, ಸ್ವಸ್ತಿಶ್ರೀ ಲಲಿತಕೀರ್ತಿ ಸ್ವಾಮೀಜಿ ಕಾರ್ಕಳ, ಸ್ವಸ್ತಿಶ್ರೀ ಚಾರುಕೀರ್ತಿ ಸ್ವಾಮೀಜಿ ಮೂಡಬಿದಿರೆ, ಸ್ವಸ್ತಿಶ್ರೀ ಭಾನುಕೀರ್ತಿ ಸ್ವಾಮೀಜಿ ಕಂಭದಹಳ್ಳಿ, ಸ್ವಸ್ತಿಶ್ರೀ ಭಟ್ಟಾಕಲಂಕ ಸ್ವಾಮೀಜಿ ಸೊಂದಾ, ಸ್ವಸ್ತಿಶ್ರೀ ವೃಷಭಸೇನ ಸ್ವಾಮೀಜಿ ಲಕ್ಕವಳ್ಳಿ, ಸ್ವಸ್ತಿಶ್ರೀ ಧರ್ಮಸೇನ ಸ್ವಾಮೀಜಿ ವರೂರು ಹಾಗೂ ಕ್ಷುಲ್ಲಕ ಶ್ರೀ ಸಿದ್ಧಾಂತಕೀರ್ತಿ ಸ್ವಾಮೀಜಿ ಉಪಸ್ಥಿತರಿದ್ದರು.

ದುಂಡು ಮೇಜಿನ ಸಭೆ : ಇದಕ್ಕೂ ಮುನ್ನ ಜೈನ ಧರ್ಮದ ವಿವಿಧ ಮಠಗಳ ಪರಮಪೂಜ್ಯ ಸ್ವಾಮೀಜಿಗಳು ರಾಜಶ್ರೀ ಡಾ|| ಡಿ.ವೀರೇಂದ್ರ ಹೆಗ್ಗಡೆಯವರ ಉಪಸ್ಥಿತಿಯಲ್ಲಿ ದುಂಡು ಮೇಜಿನ ಸಭೆಯನ್ನು ಕರ್ನಾಟಕ ಜೈನ ಭವನದಲ್ಲಿ ನಡೆಸಲಾಯಿತು. ದಕ್ಷಿಣ ಭಾರತದಲ್ಲಿರುವ ಎಲ್ಲಾ ಸ್ವಸ್ತಿಶ್ರೀ ಭಟ್ಟಾರಕರುಗಳು ಪಾಲ್ಗೊಂಡಿದ್ದರು. ಈ ಸಮಾರಂಭವನ್ನು ನೋಡಲು ನಾಡಿನಾದ್ಯಂತ ವಿವಿಧ ಸಮಾಜಗಳ ಸಂಘ ಸಂಸ್ಥೆಗಳ ಮುಖಂಡರು, ಶ್ರಾವಕರು ಹೆಚ್ಚಿನ ಸಂಖ್ಯೆಯಲ್ಲಿ ಭಾಗವಹಿಸಿದ್ದರು.

ಈ ಸಭೆಯಲ್ಲಿ ಕೆಲವು ನಿರ್ಣಯಗಳನ್ನು ಕೈಗೊಳ್ಳಲಾಯಿತು.

- * ಜೈನ ಸಮಾಜದಲ್ಲಿ ಆಯೋಜಿಸುವ ವಿವಿಧ ಧಾರ್ಮಿಕ ಹಾಗೂ ಪಂಚಕಲ್ಯಾಣ ಕಾರ್ಯಕ್ರಮಗಳ ನೇತೃತ್ವ ಹಾಗೂ ಮಾರ್ಗದರ್ಶನ ಆಯಾ ಸೀಮೆಯ ಸ್ವಸ್ತಿಶ್ರೀ ಭಟ್ಟಾರಕರುಗಳೇ ವಹಿಸುವುದು.
- * ಶ್ರೀಮುಖ ಪತ್ರಿಕೆಗಳಲ್ಲಿ ಪೂಜ್ಯಶ್ರೀಗಳ ಹೆಸರು ಹಾಗೂ ಭಾವಚಿತ್ರವನ್ನು ಹಾಕುವ ಮೊದಲು ಆಯಾ ಮಠಾಧೀಶರ ಅನುಮತಿ ಪಡೆಯುವುದು.
- * ಶ್ರೀಮುಖ ಪತ್ರಿಕೆಗಳಲ್ಲಿ ಭಟ್ಟಾರಕರುಗಳ ಹೆಸರು ಹಾಗೂ ಭಾವಚಿತ್ರವನ್ನು ಅವರುಗಳ ಪಟ್ಟಾಭಿಷೇಕ ಕ್ರಮದಂತೆ ಹಾಕುವುದು.
- * ದಕ್ಷಿಣ ಭಾರತದಲ್ಲಿರುವ ವಿವಿಧ ಜೈನ ಸಂಘಸಂಸ್ಥೆಗಳ (ತೀರ್ಥಕ್ಷೇತ್ರ ಮಹಾಸಭೆ, ಜೈನ ಅಸೋಸಿಯೇಷನ್, ಮಹಾಸಮಿತಿ ಇತ್ಯಾದಿ) ಮುಖಂಡರು ಜೈನ ಮಠಗಳಿಗೆ ಆಗಾಗ್ಗೆ ಭೇಟಿ ನೀಡಿ ಅಲ್ಲಿಯ ವ್ಯವಸ್ಥೆಗಳಿಗೆ ಪೂರಕವಾದ ಸಹಕಾರವನ್ನು ನೀಡುವುದು.
- * ಆಯಾ ಸೀಮೆಯಲ್ಲಿನ ಬಸದಿಗಳ ಜೀರ್ಣೋದ್ಧಾರ, ನಿರ್ವಹಣೆ ಕಡೆಗೆ ಹೆಚ್ಚಿನ ಗಮನ ಹರಿಸುವುದು.

WWW.HOMBUJAPADMAVATI.ORG

ಅಲ್ಪಸಂಖ್ಯಾತರು ಸರ್ಕಾರದಿಂದ ಸಿಗುವ ಎಲ್ಲ ಸೌಲಭ್ಯ ಸದುಪಯೋಗಪಡಿಸಿಕೊಳ್ಳಬೇಕು ನಿವೃತ್ತ ನ್ಯಾಯಮೂರ್ತಿ ಶ್ರೀ ಎಂ.ಎಸ್.ಸಿದ್ದಿಕಿ



ಬೆಳಗಾವಿ: ಭಾರತೀಯ ಸಂವಿಧಾನ ಅಲ್ಪಸಂಖ್ಯಾತರ ಉನ್ನತಿಗಾಗಿ ಅನೇಕ ಹಕ್ಕುಗಳನ್ನು ಕೊಟ್ಟಿದೆ. ವಿಷಾದವೆಂದರೆ ಅನೇಕ ಜನರಿಗೆ ಈ ಹಕ್ಕುಗಳ, ಸೌಲಭ್ಯಗಳ, ಅರಿವು ಇಲ್ಲದಾಗಿದೆ. ದೆಹಲಿ ಹೈಕೋರ್ಟ್‌ನ ನಿವೃತ್ತ ನ್ಯಾಯಮೂರ್ತಿ ಮತ್ತು ರಾಷ್ಟ್ರೀಯ ಅಲ್ಪಸಂಖ್ಯಾತರ ಶಿಕ್ಷಣ ಸಂಸ್ಥೆಗಳ ಆಯೋಗದ ಅಧ್ಯಕ್ಷರಾದ ಶ್ರೀ ಎಂ.ಎಸ್. ಸಿದ್ದಿಕಿಯವರು ದಿನಾಂಕ 12-11-2014 ರಂದು ಬೆಳಗಾವಿಯಲ್ಲಿ ದಕ್ಷಿಣ ಭಾರತ ಜೈನ ಸಭಾ, ಜೈನ ಮಿಲನ್, ಭರತೇಶ ಶಿಕ್ಷಣ ಸಂಸ್ಥೆ ಮತ್ತು ಭಾರತೀಯ ಜೈನ ಸಂಘಟನೆಗಳ ಸಂಯುಕ್ತ ಆಶ್ರಯದಲ್ಲಿ ನಡೆದ ವಿಶೇಷ ಕಾರ್ಯಕ್ರಮದಲ್ಲಿ ಈ ಮಾತುಗಳನ್ನು ಹೇಳಿದರು. ಅಲ್ಪಸಂಖ್ಯಾತ ಶಿಕ್ಷಣ ಸಂಸ್ಥೆಗಳಿಗೂ ಕೂಡ ಅನೇಕ ಪ್ರಯೋಜನಗಳಿದ್ದು ಅವುಗಳ ಸದುಪಯೋಗ ಪಡಿಸಿಕೊಳ್ಳುವಂತೆ ಸಲಹೆ ನೀಡಿದರು. ಈ ರೀತಿ ಕಾರ್ಯಕ್ರಮಗಳ ಮೂಲಕ ಅಲ್ಪಸಂಖ್ಯಾತರಿಗೆ ಸಿಗುವ ಪ್ರಯೋಜನಗಳ ಅರಿವನ್ನು ಪ್ರಮುಖರು ಮಾಡಬೇಕಾಗಿದೆ ಎಂದು ಒತ್ತಿ ಹೇಳಿದರು. ಇದರಿಂದ ಸಾಮಾನ್ಯ ಜನರ ಜೀವನ ಮಟ್ಟ ಸುಧಾರಿಸಿ ದೇಶದ ಪ್ರಗತಿಗೆ ಸಹಾಯಕವಾಗಲಿದೆ ಎಂದು ಹೇಳಿದರು.

ಈ ಸಂದರ್ಭದಲ್ಲಿ ದಕ್ಷಿಣ ಭಾರತ ಜೈನ ಸಭಾದ ಅಧ್ಯಕ್ಷರಾದ ಶ್ರೀ ಡಿ.ಎ. ಪಾಟೀಲ, ವಿಧಾನಪರಿಷತ್ ಸದಸ್ಯರಾದ ಶ್ರೀ ವೀರ್‌ಕುಮಾರ್ ಪಾಟೀಲ್, ಬೆಳಗಾವಿ ಗ್ರಾಮೀಣ ಭಾಗದ ಶಾಸಕರಾದ ಶ್ರೀ ಸಂಜಯ್ ಪಾಟೀಲ, ಭಾರತೀಯ ಜೈನ ಸಂಘಟನೆಯ ಶ್ರೀ ಗೌತಮ ಭಾಫನಾ, ರಾಷ್ಟ್ರೀಯ ಅಲ್ಪಸಂಖ್ಯಾತರ ಶಿಕ್ಷಣ ಸಂಸ್ಥೆಗಳ ಉಪ ಕಾರ್ಯದರ್ಶಿ ಶ್ರೀ ಸಂದೀಪ ಜೈನ, ಭರತೇಶ ಶಿಕ್ಷಣ ಸಂಸ್ಥೆಯ ಅಧ್ಯಕ್ಷರಾದ ಶ್ರೀ ಪುಷ್ಪದಂತ ದೊಡ್ಡಣ್ಣವರ, ಉಪಾಧ್ಯಕ್ಷರಾದ ಶ್ರೀ ಜಿನದತ್ತ ದೇಸಾಯಿ, ಸದಸ್ಯರಾದ ಶ್ರೀ ವಿನೋದ ದೊಡ್ಡಣ್ಣವರ, ಭರತೇಶ ಶಿಕ್ಷಣ ಸಂಸ್ಥೆಯ ಎಲ್ಲಾ ಆಡಳಿತ ಮಂಡಳಿಯ ಪದಾಧಿಕಾರಿಗಳು, ಬೆಳಗಾವಿ ಜೈನ ಸಮಾಜದ ಭಾಂದವರು ಕಾರ್ಯಕ್ರಮದಲ್ಲಿ ಹಾಜರಿದ್ದರು.

ರಾಜ್ಯಮಟ್ಟದ ತ್ರಿಭುವನ್ ಯುವಜನೋತ್ಸವ-2014

“ಸ್ವಾಭಿಮಾನದಿಂದ ಎದ್ದುನಿಂತ ಜೈನ ಸಮಾಜ”

ಸಚಿವ ಕೆ. ಅಭಯಚಂದ್ರ ಜೈನ್
ಮೂಡುಬಿದಿರೆ: ಭೂಮಿಯ ಒಡತನದ ಮೂಲಕ ಶ್ರೀಮಂತವಾಗಿದ್ದ ಜೈನ ಸಮಾಜ ಕಾಲಾಂತರದಲ್ಲಿ ಭೂಮಿ ಕಳೆದುಕೊಂಡರೂ ಉದ್ದಿಮೆ, ವ್ಯಾಪಾರ ಕ್ಷೇತ್ರದಲ್ಲಿ ತಮ್ಮನ್ನು ತೊಡಗಿಸಿಕೊಂಡು ಸ್ವಾಭಿಮಾನದಿಂದ ಮತ್ತೆ ಎದ್ದುನಿಂತಿದೆ. ಇಂದಿನ ಯುವಜನತೆಯೂ ಶಿಕ್ಷಣ ಪಡೆಯುವುದರೊಂದಿಗೆ ಹೊಸಹೊಸ ಉದ್ದಿಮೆಗಳನ್ನು ಪ್ರಾರಂಭಿಸುವ ಮೂಲಕ ಅಭಿವೃದ್ಧಿ ಹೊಂದಬೇಕು. ಧಾರ್ಮಿಕ ಮನೋಭಾವನೆಯನ್ನು ಬೆಳೆಸಿಕೊಳ್ಳುವುದರೊಂದಿಗೆ ಬಸದಿ, ಮಠಗಳಿಗೆ ಶಕ್ತಿ ತುಂಬುವ ಕೆಲಸ ಮಾಡಬೇಕು ಎಂದು ಯುವಜನ ಸೇವೆ ಸಚಿವ ಕೆ. ಅಭಯಚಂದ್ರ ಜೈನ್ ಹೇಳಿದರು.

ಮೂಡುಬಿದಿರೆ ತ್ರಿಭುವನ್ ಯುವ ಜೈನ್ ಮಿಲನ್ ಜೈನ ಬಾಂಧವರಿಗಾಗಿ ಧವಳಾ ಕಾಲೇಜಿನಲ್ಲಿ ಭಾನುವಾರ ಏರ್ಪಡಿಸಿದ್ದ ರಾಜ್ಯಮಟ್ಟದ ಸಾಂಸ್ಕೃತಿಕ ಸ್ಪರ್ಧೆ ತ್ರಿಭುವನ್ ಯುವಜನೋತ್ಸವ 2014 ನ್ನು ಉದ್ಘಾಟಿಸಿ ಅವರು ಮಾತನಾಡಿದರು. ಆಶೀರ್ವಚನ ನೀಡಿದ ಜೈನಮಠದ ಸ್ವಸ್ತಿಶ್ರೀ ಭಟ್ಟಾರಕ ಚಾರುಕೀರ್ತಿ ಪಂಡಿತಾಚಾರ್ಯವರ್ಯ ಸ್ವಾಮೀಜಿ ಮಾತನಾಡಿ ಯುವಜನತೆ ನಮ್ಮ ಸಂಪತ್ತು, ಅವರಲ್ಲಿರುವ ಪ್ರತಿಭೆ, ಸೇವಾ ಮನೋಭಾವನೆಯನ್ನು ಸಮಾಜಕ್ಕೆ ಪೂರಕವಾಗುವಂತೆ ಮಾಡಬೇಕು. ಸಮಾಜದಲ್ಲಿ ಸಾಮಾಜಿಕ, ಆರ್ಥಿಕ ಸಮಸ್ಯೆಗಳು ಭೂತಾಕಾರವಾಗಿ ಬೆಳೆಯುತ್ತಿದ್ದು ಇದನ್ನು ನಿವಾರಿಸಲು ಯುವಜನತೆ ಮುಂದೆ ಬರಬೇಕು. ಇಂತಹ ಸ್ಪರ್ಧೆಗಳ ಮೂಲಕ ಎಲ್ಲಾ ಪ್ರತಿಭೆಗಳಿಗೆ ಮುಕ್ತ ಅವಕಾಶ ಲಭಿಸುತ್ತದೆ. ಸಂಸ್ಕೃತಿಯನ್ನು ಬೆಳೆಸುವಂತಹ ಚಟುವಟಿಕೆಗಳಿಗೆ ಸರಕಾರವು ಪ್ರೋತ್ಸಾಹ ನೀಡಬೇಕು ಎಂದರು.

ಇದೇ ಸಂದರ್ಭದಲ್ಲಿ ಮಂಗಳೂರು ವಿವಿ ನಡೆಸಿದ ಬಿಪಿಎಡ್ ಪರೀಕ್ಷೆಯಲ್ಲಿ ರ್ಯಾಂಕ್ ಗಳಿಸಿದ ವಿಜೇತ್ ಕುಮಾರ್ ಅವರನ್ನು ಗೌರವಿಸಲಾಯಿತು. ತ್ರಿಭುವನ್ ಯುವ ಜೈನ ಮಿಲನ್ ಅಧ್ಯಕ್ಷ ನಾಗವರ್ಮ ಜೈನ್ ಅಧ್ಯಕ್ಷತೆ ವಹಿಸಿದ್ದರು.

28ನೇ ವಾರ್ಷಿಕ ಪೂಜಾಮಹೋತ್ಸವ

ಗುಂಡ್ಲುಹಳ್ಳಿ: ಗುಂಡ್ಲುಹಳ್ಳಿಯ ಚಿಕ್ಕಬಳ್ಳಾಪುರ ಜಿಲ್ಲೆ, ಗೌರಿಬಿದನೂರು ತಾಲ್ಲೂಕಿನಲ್ಲಿದ್ದು, ತುಮಕೂರು-ಕೋಲಾರ ಜಿಲ್ಲೆಗಳ ಗಡಿಭಾಗದಿಂದ ಆವೃತವಾಗಿದೆ. ಇಲ್ಲಿನ ಜೈನ ಇತಿಹಾಸವು 800 ವರ್ಷಗಳಿಂದ ಪ್ರಾಚೀನತೆಯನ್ನೊಂದಿ, ಜೈನ ಸಮುದಾಯವನ್ನು ನಿತ್ಯ ಪ್ರಭಾವಿಸುತ್ತಾ ಬಂದಿದೆ. ಈ ಪುಟ್ಟ ಊರಿನ ಪಕ್ಕದಲ್ಲಿ ಬೃಹತ್ ಬಂಡೆಗಳ ಬೆಟ್ಟವೊಂದಿದೆ. ಈ ಬೆಟ್ಟದಲ್ಲಿ 'ಯಕ್ಷಾದೀಪ' ಎನಿಸಿರುವ, 10ನೇ ತೀರ್ಥಂಕರರಾದ ಭಗವಾನ್ ಶ್ರೀ ಶೀತಲನಾಥ ಸ್ವಾಮಿಯವರ ಯಕ್ಷರಾದ ಶ್ರೀಬ್ರಹ್ಮದೇವರ ಮೂರ್ತಿಯ ಪುಟ್ಟ ಮಂದಿರವಿದೆ. ಈ ಮೂರ್ತಿ ಬಂಡೆಯಲ್ಲಿ ಒಡಮೂಡಿದ್ದೆಂದೂ ಪ್ರತೀತಿ ಇದೆ. ಜೊತೆಗೆ 'ದುಷ್ಪ ಶಿಕ್ಷೆ-ಶಿಷ್ಟ ರಕ್ಷೆ' ಯಲ್ಲಿ ಈ ಶ್ರೀ ಬ್ರಹ್ಮದೇವರು ಅತ್ಯಂತ ಪ್ರಭಾವಯುತರಾಗಿ ನಿತ್ಯಭಕ್ತರನ್ನು ಧರ್ಮನಿಷ್ಠೆಯಲ್ಲಿ ಮುನ್ನಡೆಸುತ್ತಿದ್ದ.

ಈ ದೇವರನ್ನು ಮನೆದೇವರನ್ನಾಗಿಸಿಕೊಂಡಿರುವ ಭಕ್ತಾಧಿಗಳೆಲ್ಲಾ 1986 ರಲ್ಲಿ ಸಂಘಟಿತಗೊಂಡು ಶ್ರೀ ಗುಟ್ಟೇಬ್ರಹ್ಮದೇವರ ಚಾರಿಟಬಲ್ ಟ್ರಸ್ಟ್ (ರಿ) ಅನ್ನು ರೂಪಿಸಿಕೊಂಡು ಈ ಕ್ಷೇತ್ರದ ಅಭಿವೃದ್ಧಿಯತ್ತ ವಿಶೇಷ ಆಸಕ್ತಿ ತೋರಿದರು ಹಾಗೂ ವಾರ್ಷಿಕ ಪೂಜೆಯನ್ನು ವಿಶೇಷವಾಗಿ ಆಯೋಜಿಸಲು ಸಂಕಲ್ಪಿಸಿದ್ದರು. ಇದರ ಪ್ರಭಾವದಲ್ಲಿ ಹಾಗೂ ಶ್ರೀ ಬ್ರಹ್ಮದೇವರ ಮಹಿಮೆಗಳಿಂದಾಗಿ ಈ ಕ್ಷೇತ್ರವನ್ನು ಬ್ರಹ್ಮಗಿರಿ ಎಂದು ಹೆಸರಿಸಲಾಯಿತು.

ಇಂತಹ ಜೈನ ಅತಿಶಯ ಕ್ಷೇತ್ರದಲ್ಲಿ ವಾರ್ಷಿಕ ಜನಪೂಜೋತ್ಸವವು ಇದೇ ಡಿಸೆಂಬರ್-14 ಭಾನುವಾರದಂದು ಭಕ್ತಿ ಸಡಗರದಿಂದ ನೆರವೇರಿತು.

ಈ ನಿಮಿತ್ತ ಭಗವಾನ್ ಶ್ರೀ 1008 ಶೀತಲನಾಥಸ್ವಾಮಿಯವರಿಗೆ ಮಹಾಭಿಷೇಕ ಹಾಗೂ ಯಕ್ಷ ಶ್ರೀ ಬ್ರಹ್ಮದೇವರಿಗೆ ವಿಶೇಷ ಪಂಚಾಮೃತ ಅಭಿಷೇಕ- ಪೂಜೆಗಳು ಜರುಗಿದವು. ಈ ಜೈನ ಆಗಮೋಕ್ತಿಯ ಪೂಜಾ ವಿಧಿ ವಿಧಾನಗಳನ್ನು ಕುರೂಡಿಯ ಪ್ರತಿಷ್ಠಾಚಾರ್ಯ ಶ್ರೀ ಎಸ್.ಎನ್. ಜಿನಚಂದ್ರಯ್ಯ, ಬೆಂಗಳೂರಿನ ಪ್ರತಿಷ್ಠಾಚಾರ್ಯ ಶ್ರೀ ಜಿ.ಪಾರ್ಶ್ವನಾಥಯ್ಯ ಮತ್ತು ಸ್ಥಾನಿಕ ಪುರೋಹಿತರಾದ ಶ್ರೀ ಪಾರ್ಶ್ವನಾಥರವರು ನಡೆಸಿಕೊಟ್ಟರು. ಇದೆ ಸಂದರ್ಭದಲ್ಲಿ ಧಾರ್ಮಿಕ ಸಮಾರಂಭವು ನಡೆಯಿತು.

ವೇದಿ ಪ್ರತಿಷ್ಠೆ ಮತ್ತು ಭಗವಾನ್ ಶ್ರೀ ಪಾರ್ಶ್ವನಾಥ ಸ್ವಾಮಿಯ ಪಂಚಕಲ್ಯಾಣ ನಿಮಿತ್ತ ಹರಾಜು ಕಾರ್ಯಕ್ರಮ

ಲಕ್ಕವಳ್ಳಿ: ಪರಮಪೂಜ್ಯ ಸ್ವಸ್ತಿಶ್ರೀ ಲಕ್ಷ್ಮಿಸೇನ ಭಟ್ಟಾರಕ ಮಹಾಸ್ವಾಮಿಯವರ ಮಾರ್ಗದರ್ಶನದಲ್ಲಿ ಹಾಗೂ ಪರಮಪೂಜ್ಯ ಜಗದ್ಗುರ ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಪಟ್ಟಾಚಾರ್ಯವರ್ಯ ಸ್ವಾಮೀಜಿಯವರ ಪಾವನ ಸಾನಿಧ್ಯದಲ್ಲಿ ಚಿಕ್ಕಮಂಗಳೂರು ಜಿಲ್ಲೆ ತರಿಕೆರೆ ತಾಲೂಕಿನ ಲಕ್ಕವಳ್ಳಿ ಗ್ರಾಮದಲ್ಲಿ ನೂತನವಾಗಿ ನಿರ್ಮಾಣಗೊಂಡಿರುವ ಜಿನಬಸದಿ ಶ್ರೀ ಪಾರ್ಶ್ವನಾಥ ಸ್ವಾಮಿಯ ಪಂಚಕಲ್ಯಾಣವು ದಿನಾಂಕ 26-04-2015 ರಿಂದ 30-04-2015 ರವರೆಗೆ ಜರುಗಲಿದ್ದು ಆ ನಿಮಿತ್ತ ದಿನಾಂಕ 11 ಜನವರಿ 2015 ಭಾನುವಾರದಂದು ವೇದಿ ಪ್ರತಿಷ್ಠೆ ಮತ್ತು ಹರಾಜು ಕಾರ್ಯಕ್ರಮವನ್ನು ಬಸದಿಯ ಅವರಣ ಆಯೋಜಿಸಲಾಗಿದೆ. ಭಕ್ತಾದಿಗಳು ಅತೀ ಹೆಚ್ಚಿನ ಸಂಖ್ಯೆಯಲ್ಲಿ ಭಾಗವಹಿಸಬೇಕಾಗಿ ಬಸದಿಯ ಆಡಳಿತ ಮಂಡಳಿಯವರು ವಿನಂತಿಸಿದ್ದಾರೆ. ಸಂಪರ್ಕ:-9449177092, 9945255081,

‘ಯೋಗಶಾಸ್ತ್ರ ಮತ್ತು ಐಮೋಕಾರ ಮಹಾಮಂತ್ರ’ ಪಿ.ಆರ್. ಜೋಡಣ್ಣ

ಮನುಷ್ಯನು ಅಹರ್ನಿಶಿ ಸುಖಪ್ರಾಪ್ತಿಗಾಗಿ ಪ್ರಯತ್ನ ಮಾಡುವನು. ಆದರೆ ವಿಶ್ವದ ಅಶಾಂತ ವಾತಾವರಣದ ಕಾರಣ ಅವನಿಗೆ ಒಂದು ಕ್ಷಣವೂ ಶಾಂತಿಯು ದೊರೆಯುವುದಿಲ್ಲ. ಚಿತ್ತವೃತ್ತಿಗಳ ನಿರೋಧದಿಂದ ವ್ಯಕ್ತಿಗೆ ಶಾಂತಿಯು ದೊರೆಯುವುದೆಂದು ಮನಿಗಳು ಹೇಳುವರು. ಜೈನಾಗಮದಲ್ಲಿ ಚಿತ್ತವೃತ್ತಿಯ ನಿರೋಧಕ್ಕಾಗಿ ಯೋಗದ ವರ್ಣನೆಯನ್ನು ಮಾಡಲಾಗಿದೆ. ಆತ್ಮನ ಉತ್ಕರ್ಷ ಸಾಧನೆ ಹಾಗೂ ವಿಕಾಸಯೋಗವು ಉತ್ಕರ್ಷ ಧ್ಯಾನದ ಸಾಮರ್ಥ್ಯವನ್ನು ಅವಲಂಬಿಸಿರುವುದು. ಯೋಗಬಲದಿಂದ ಕೇವಲ ಜ್ಞಾನವು ಪ್ರಾಪ್ತವಾಗುವುದು ಹಾಗೂ ಪೂರ್ಣ ಅಹಿಂಸೆಯ ಶಕ್ತಿ ಅಥವಾ ಶೀಲದ ಪ್ರಾಪ್ತಿಯ ಮೂಲಕ ಸಂಚಿತ ಕರ್ಮಮಲವನ್ನು ದೂರಗೊಳಿಸಿ ನಿರ್ವಾಣವನ್ನು ಪಡೆಯಲು ಸಾಧ್ಯವಿದೆ. ಸಾಧಾರಣ ಋದ್ಧಿ-ಸಿದ್ಧಿಗಳಂತೂ ಉತ್ಕರ್ಷ ಧ್ಯಾನವನ್ನು ಮಾಡುವವರ ಚರಣಗಳಿಗೆರಗುವವು. ಯೋಗಸಾಧನೆ ಮಾಡುವವರಿಗೆ ಶರೀರ ಮತ್ತು ಮನಸ್ಸಿನ ಮೇಲೆ ಅಧಿಕಾರವು ಪ್ರಾಪ್ತವಾಗುವುದು.

ಮನುಷ್ಯನು ತನ್ನ ಚಿತ್ತದ ಚಂಚಲತೆಯ ಕಾರಣದಿಂದಲೇ ಅಶಾಂತಿಯ ಅನುಭವ ವನ್ನು ಹೊಂದುವನು. ಅನಾವಶ್ಯಕ ಸಂಕಲ್ಪ-ವಿಕಲ್ಪಗಳೇ ದುಃಖಕ್ಕೆ ಕಾರಣಗಳಾಗಿವೆ. ಮೋಹಜನ್ಯ ವಾಸನಾಗಳು ಮಾನವನ ಹೃದಯವನ್ನು ಮಂಥನಗೊಳಿಸಿ ವಿಷಯಗಳ ಕಡೆಗೆ ಪ್ರೇರಿತಗೊಳಿಸುವವು. ಇದರಿಂದ ವ್ಯಕ್ತಿಯ ಜೀವನದಲ್ಲಿ ಅಶಾಂತಿಯು ಸೂತ್ರಬದ್ಧಗೊಳ್ಳುವುದು ಯೋಗ ಶಾಸ್ತ್ರಗಳು ಅಶಾಂತಿಯನ್ನು ತಡೆಯಲು ಮನಸ್ಸಿನ ಚಂಚಲತೆಯನ್ನು ಅಧೀನದಲ್ಲಿ ಇಟ್ಟುಕೊಳ್ಳಲು ತಿಳಿಸಿರುವರು. ಆದ್ದರಿಂದ ವ್ಯಕ್ತಿಯ ಶಾರೀರಿಕ, ಮಾನಸಿಕ ಮತ್ತು ಆಧ್ಯಾತ್ಮಿಕ ಉನ್ನತಿಗೆ ಯೋಗಾಭ್ಯಾಸವು ಒಂದು ಸಾಧನವಾಗಿದೆ. ಮುನಿರಾಜರು ಮನಸ್ಸು, ವಚನ ಮತ್ತು ಕಾಯದ ಚಂಚಲತೆಯನ್ನು ತಡೆಯುವ ಸಲುವಾಗಿ ಗುಪ್ತಿ ಮತ್ತು ಸಮಿತಿಗಳನ್ನು ಪಾಲಿಸುವರು. ಈ ಪ್ರಕ್ರಿಯೆಯೂ ಸಹ ಯೋಗದಲ್ಲಿಯೇ ಬರುವುದು. ಚಿತ್ತದ ಏಕಾಗ್ರತೆಯು ಸಮಸ್ತ ಶಕ್ತಿಗಳನ್ನು ಕೇಂದ್ರೀಕರಿಸಿಕೊಳ್ಳಲು ಹಾಗೂ ಅಂತಿಮ ಗುರಿಯವರೆಗೆ ತಲುಪಿಸಲು ಸಮರ್ಥ ವಾಗಿದೆ. ಇದೇ ಶಕ್ತಿಯಿಂದ ಜೀವನದಲ್ಲಿ ಪೂರ್ಣ ಸಫಲತೆಯು ದೊರೆಯುವುದು.

ಜೈನ ಗ್ರಂಥಗಳಲ್ಲಿ ಎಲ್ಲ ಮುನಿಗಳು ಯೋಗಿಗಳೆಂದು ಹೇಳಲಾಗಿದೆ. ಶ್ರೀ ಪೂಜ್ಯಪಾದಸ್ವಾಮಿ ಅವರು ದೇಶಭಕ್ತಿಯಲ್ಲಿ ಈ ರೀತಿ ಹೇಳಿರುವರು-

"ಯೋಗಿಶ್ವರಾನ್ ಜಿನಾನ್ ಸರ್ವಾನ್ ಯೋಗನಿರ್ಧೂತಕಲ್ಮಷಾನ್ | ಯೋಗೈಸ್ತಿಭಿರಹಂ ವಂದೇ ಯೋಗಸಂಧ ಪ್ರತಿಷ್ಠಿತಾನ್ ||"

ಇದರಿಂದ ಜೈನಾಗಮದಲ್ಲಿ ಯೋಗಕ್ಕೆ ಯೋಗೈಸ್ಥಾನವಿದೆ ಎಂಬುದು ಸ್ಪಷ್ಟವಾಗುವುದು. ಈ ಕಲ್ಪಕಾಲದಲ್ಲಿ ಭಗವಾನ್ ಆ ದಿನಾಥ ರು ಯೋಗವನ್ನು ಉಪದೇಶಿಸಿದರೆಂದು ಯೋಗಶಾಸ್ತ್ರದ ಇತಿಹಾಸವು ಹೇಳುವುದು. ಅನಂತರದ ತೀರ್ಥಂಕರರು ತಮ್ಮ ತಮ್ಮ ಕಾಲದಲ್ಲಿ ಈ

ಯೋಗಮಾರ್ಗದ ಪ್ರಚಾರ ಮಾಡಿದರು. ಜೈನಗ್ರಂಥಗಳಲ್ಲಿ ಯೋಗದ ಅರ್ಥದಲ್ಲಿ 'ಧ್ಯಾನ' ಶಬ್ದವನ್ನು ಬಳಸಲಾಗಿದೆ. ಧ್ಯಾನದ ಲಕ್ಷಣಗಳು ಭೇದ, ಪ್ರಭೇದ, ಆಲಂಬನ ಮುಂತಾದವುಗಳ ವಿಸ್ತೃತ ವರ್ಣನೆಯು ಅಂಗ ಮತ್ತು ಅಂಗಬಾಹ್ಯ ಗ್ರಂಥಗಳಲ್ಲಿ ದೊರೆಯುವುದು. ಆಚಾರ್ಯಶ್ರೀ ಉವಾಸ್ವಾಮಿ ಅವರು ತಮ್ಮ ತತ್ವಾರ್ಥಸೂತ್ರದಲ್ಲಿ ಧ್ಯಾನದ ವರ್ಣನೆಯನ್ನು ಮಾಡಿರುವರು. ಈ ಗ್ರಂಥದ ಟೀಕಾಕಾರರು ತಮ್ಮ ತಮ್ಮ ಟೀಕೆಗಳಲ್ಲಿ ಧ್ಯಾನವನ್ನು ಕುರಿತು ಬಹಳಷ್ಟು ವಿಚಾರ ಮಾಡಿರುವರು. ಧ್ಯಾನಸಾರ ಮತ್ತು ಯೋಗ ಪ್ರದೀಪದಲ್ಲಿ ಯೋಗವನ್ನು ಕುರಿತು ಪೂರ್ಣ ಪ್ರಕಾಶ ಬೀರಲಾಗಿದೆ. ಆಚಾರ್ಯ ಶುಭಚಂದ್ರರು ತಮ್ಮ ಜ್ಞಾನಾರ್ಣವದಲ್ಲಿ ಯೋಗದ ಕುರಿತು ಬಹಳಷ್ಟು ಬರೆದಿರುವರು. ಇವರಷ್ಟೇ ಅಲ್ಲದೇ ಶ್ರೀತಾಂಬರ ಸಂಪ್ರದಾಯದಲ್ಲಿ ಶ್ರೀ ಹರಿಭದ್ರಸೂರಿ ಅವರು ಹೊಸ ಶೈಲಿಯಲ್ಲಿ ಬಹಳಷ್ಟು ಬರೆದಿರುವರು. ಇವರು ರಚಿಸಿರುವ ಯೋಗಬಿಂದು, ಯೋಗದೃಷ್ಟಿ ಸಮುಚ್ಚಯ, ಯೋಗಂವಿಂಶಿಕಾ, ಯೋಗಶತಕ ಮತ್ತು ಷೋಡಶಕ ಗ್ರಂಥಗಳಿವೆ. ಇವರು ಜೈನದೃಷ್ಟಿಯಿಂದ ಯೋಗಶಾಸ್ತ್ರದ ವರ್ಣನೆಯನ್ನು ಮಾಡಿ ಪಾತಂಜಲ ಯೋಗಶಾಸ್ತ್ರದ ಅನೇಕ ವಿಷಯಗಳ ತುಲನೆಯನ್ನು ಜೈನ ಸಂಕೀತ ಗಳೊಂದಿಗೆ ಮಾಡಿರುವರು. ಯೋಗದೃಷ್ಟಿ ಸಮುಚ್ಚಯದಲ್ಲಿ ಯೋಗದ ಎಂಟು ದೃಷ್ಟಿಗಳ ವಿವರಣೆಯು ಇರುವುದು ಇವುಗಳಿಂದಾಗಿ ಸಮಸ್ತ ಯೋಗ ಸಾಹಿತ್ಯದಲ್ಲಿ ಒಂದು ಹೊಸ ದಿಕ್ಕು ಪ್ರದರ್ಶಿತವಾಯಿತು. ಹೇಮಚಂದ್ರ ಚಾರ್ಯರು ಜೈನ ಪದ್ಧತಿಯಂತೆ ಎಂಟು ಯೋಗಾಂಗಗಳ ವರ್ಣನೆಯನ್ನು ಮಾಡಿರುವರು ಹಾಗೂ ಪ್ರಾಣಾಯಾಮ ದೊಂದಿಗೆ ಸಂಬಂಧವಿರುವ ಅನೇಕ ವಿಷಯಗಳನ್ನು ಹೇಳಿರುವರು.

ಶ್ರೀ ಶುಭಚಂದ್ರಚಾರ್ಯರು ತಮ್ಮ ಜ್ಞಾನಾರ್ಣವದಲ್ಲಿ ಧ್ಯಾನದ ಪಿಂಡಸ್ಥ, ಪದಸ್ಥ, ರೂಪಸ್ಥ ಮತ್ತು ರೂಪಾತೀತ ಭೇದಗಳ ವರ್ಣನೆಯನ್ನು ವಿಸ್ತಾರವಾಗಿ ಮಾಡುತ್ತ ಮನಸ್ಸಿನ ವಿಕ್ಷಿಪ್ತ, ಯಾತಾಯಾತ, ಕ್ಲಿಷ್ಟ ಮತ್ತು ಸುಲೀನ ಈ ನಾಲ್ಕು ಭೇದಗಳ ವರ್ಣನೆಯನ್ನು ಬಹಳ ರೋಚಕವಾಗಿ ಹಾಗೂ ಹೊಸ ಶೈಲಿಯಲ್ಲಿ ಮಾಡಿರುವರು. ಉಪಾಧ್ಯಾಯ ಯಶೋವಿಜಯ ಅವರು ಆಧ್ಯಾತ್ಮಸಾರ, ಆಧ್ಯಾತ್ಮೋಪನಿಷತ್ ಮುಂತಾದ ಗ್ರಂಥಗಳಲ್ಲಿ ಯೋಗ ವಿಷಯದ ನಿರೂಪಣೆಯನ್ನು ಮಾಡಿರುವರು. ದಿಗಂಬರರ ಎಲ್ಲ ಆಧ್ಯಾತ್ಮಿಕ ಗ್ರಂಥಗಳಲ್ಲಿ ಧ್ಯಾನ ಅಥವಾ ಸಮಾಧಿಯ ವಿಸ್ತೃತ ವರ್ಣನೆಯು ದೊರೆಯುವುದು.

ಯೋಗ ಶಬ್ದವು ಯುಜ್ ಧಾತುವಿನೊಂದಿಗೆ ಫಣ್ ಪ್ರತ್ಯಯವನ್ನು ಜೋಡಿಸುವುದರಿಂದ ಸಿದ್ಧವಾಗುವುದು. ಯುಜ್ ಶಬ್ದಕ್ಕೆ ಎರಡು ಅರ್ಥಗಳಿವೆ. ಜೋಡಿಸುವುದು ಮತ್ತು ಮನವನ್ನು ಸ್ಥಿರಗೊಳಿಸುವುದು. ನಿಷ್ಕರ್ಷ ರೂಪದಲ್ಲಿ ಯೋಗವನ್ನು ಮನಸ್ಸಿನ ಸ್ಥಿರತೆಯ ಅರ್ಥದಲ್ಲಿ ವ್ಯವಹರಿಸುವರು. ಹರಿಭದ್ರಸೂರಿ ಅವರು ಮೋಕ್ಷವನ್ನು ಪಡೆದುಕೊಳ್ಳುವ ಸಾಧನದ

ಹೆಸರು ಯೋಗವೆಂದು ಹೇಳಿರುವರು. ಪತಂಜಲಿ ಅವರು ತಮ್ಮ ಯೋಗಶಾಸ್ತ್ರದಲ್ಲಿ "ಯೋಗಶ್ಚಿತ್ತ ವೃತ್ತಿ ನಿರೋಧಃ" ಚಿತ್ತವೃತ್ತಿಯನ್ನು ತಡೆಯುವುದು ಯೋಗವೆಂದು ಹೇಳಿರುವರು. ಈ ಎರಡೂ ಲಕ್ಷಣಗಳ ಸಮನ್ವಯವನ್ನು ಮಾಡಿದ ಮೇಲೆ, ಯಾವ ಕ್ರಿಯೆಯಿಂದ ಸಂಸಾರೋನ್ಮುಖ ವೃತ್ತಿಗಳ ನಿಂತುಹೋಗುವವೋ ಮತ್ತು ಮೋಕ್ಷ ಪ್ರಾಪ್ತಿವಾಗುವುದೋ ಅದನ್ನು ಯೋಗವೆಂದು ಹೇಳುವರು ಎಂಬ ನಿಷ್ಕರ್ಷವು ದೊರೆಯುವುದು. ಆದ್ದರಿಂದ ಸಮಸ್ತ ಆತ್ಮಿಕ ಶಕ್ತಿಗಳ ಪೂರ್ಣವಿಕಾರವನ್ನು ಮಾಡುವ ಕ್ರಿಯೆಯು, ಆತ್ಮೋನ್ಮುಖ ಪ್ರಯತ್ನವು ಯೋಗವಾಗಿದೆ. ಯೋಗದ ಎಂಟು ಅಂಗಗಳು ಇರುವವು. ಯಮ, ನಿಯಮ, ಆಸನ, ಪ್ರಾಣಾಯಾಮ, ಪ್ರತ್ಯಾಹಾರ, ಧಾರಣಾ, ಧ್ಯಾನ ಮತ್ತು ಸಮಾಧಿ. ಈ ಯೋಗಾಂಗಗಳ ಅಭ್ಯಾಸದಿಂದ ಮನಸ್ಸು ಸ್ಥಿರವಾಗುವುದು. ಅದು ಶುದ್ಧವಾಗಿ ಶುದ್ಧೋಪಯೋಗದ ಕಡೆಗೆ ವ್ಯುಂಧವು ವರಿವುದು. ಶುದ್ಧೋಪಯೋಗವನ್ನು ಪಡೆಯುವುದು. ಶುಭಚಂದ್ರಚಾರ್ಯರು ಈ ಕೆಳಗಿನಂತೆ ಹೇಳಿರುವರು-

ಯಮಾದಿಷು ಕೃತಭ್ಯಾಸೋ ನಿಸಜ್ಗೋ ನಿರ್ಮಮೋ ಮುನಿಃ |

ರಾಗಾದಿಕ್ಲೇಶನಿರ್ಮುಕ್ತಂ ಕರೋತಿ ಸ್ವಪಶಂ ಮನಃ ಏಕ ಏವ ವನೋರೋಧಃ ಸರ್ವಾಭ್ಯುದಯಸಾಧಕಃ |

ಯಮೇವಾಲಮ್ ಬ್ರ ಸಂಪ್ರಾಪ್ತಾಯೋಗಿನಸ್ತತ್ತ ನಿಶ್ಚಯಮ್ ||

ಮನಃ ಶುದ್ಧವ ಶುದ್ಧಿ ಸ್ಯಾದ್ ದೇಹಿನಾಂ ನಾತ್ರ ಸಂಶಯಃ |

ವೃಥಾ ತದ್ವೈತಿರೇಕೇಣ ಕಾಯಸೈವ ಕದರ್ಥನಮ್ ||

-ಜ್ಞಾನಾರ್ಣವ ಪ್ರ.22 ಶ್ಲೋಕ 3, 12, 14

ಅರ್ಥ: ಯಮಾದಿಕವನ್ನು ಅಭ್ಯಾಸ ಮಾಡಿದ, ಪರಿಗ್ರಹ ಮತ್ತು ಮಮತೆಯಿಂದ ರಹಿತನಾದ ಮುನಿಯೇ ತನ್ನ ಮನಸ್ಸನ್ನು ರಾಗಾದಿಗಳಿಂದ ನಿರ್ಮುಕ್ತ ಹಾಗೂ ವಶಪಡಿಸಿಕೊಳ್ಳುವಲ್ಲಿ ಸಮರ್ಥನಾಗುವನು. ನಿಸ್ಸಂದೇಹವಾಗಿಯೂ ಮನಸ್ಸಿನ ಶುದ್ಧಿಯಿಂದಲೇ ಜೀವಗಳ ಶುದ್ಧಿಯಾಗುವುದು. ಮನಸ್ಸನ್ನು ಶುದ್ಧಗೊಳಿಸದೇ ಶರೀರವನ್ನು ಕ್ಷೀಣಗೊಳಿಸುವುದು ವೃಥಾವಾಗಿದೆ. ಮನಸ್ಸಿನ ಶುದ್ಧಿಯಿಂದ ಕರ್ಮಜಾಲವು ಕತ್ತರಿಸಿ ಹೋಗುವಂತಹ ಧ್ಯಾನವಾಗುವುದು. ಮನಸ್ಸಿನ

ನಿರೋಧವೊಂದೇ ಸಮಸ್ತ ಅಭ್ಯುದಯಗಳನ್ನು ಪಡೆಯುವಂತಹುದಾಗಿದೆ. ಮನಸ್ಸಿನ ಸ್ಥಿರತೆಯ ಹೊರತಾಗಿ ಆತ್ಮ ಸ್ವರೂಪದಲ್ಲಿ ಲೀನವಾಗುವುದು ಕಠಿಣವಾಗಿದೆ. ಆದ್ದರಿಂದ ಮನಸ್ಸನ್ನು ಸ್ಥಿರಗೊಳಿಸಲು ಯೋಗಾಂಗಗಳ ಪ್ರಯೋಗವನ್ನು ಅವಶ್ಯ ಮಾಡಬೇಕು. ಇದು ಮನಸ್ಸನ್ನು ಸ್ಥಿರಗೊಳಿಸುವಲ್ಲಿ ಅತ್ಯಂತ ಸಹಾಯವಾಗುವ ಸಾಧನವಾಗಿದೆ.

"ಯಮ ಮತ್ತು ನಿಯಮ"


ಜೈನ ಧರ್ಮವು ನಿವೃತ್ತಿಪ್ರಧಾನವಾಗಿದೆ ಆದ್ದರಿಂದ ಯಮ-ನಿಯಮದ ಅರ್ಥವೂ ಸಹ ನಿವೃತ್ತಿಪರವಾಗಿದೆ. ಹೀಗೆ ವಿಭಾವ ಪರಿಣಿತಿಯಿಂದ ಸರಿದು ಸ್ವಭಾವದಡೆಗೆ ಅಭಿರುಚಿಯನ್ನು ತೋರಿಸುವುದೇ ಯಮ-ನಿಯಮವಾಗಿದೆ. ಜೈನಾಗಮದಲ್ಲಿ ಈ ಎರಡೂ ಯೋಗಾಂಗಗಳ ವಿಸ್ತೃತ ವರ್ಣನೆಯು ದೊರೆಯುವುದು. ಯಮ ಅಥವಾ ಸಂಯಮದಲ್ಲಿ ಪ್ರಧಾನವಾಗಿ ಎರಡು ಭೇದಗಳಿರುವವು. ಪ್ರಾಣಿಸಂಯಮ ಮತ್ತು ಇಂದ್ರಿಯ ಸಂಯಮ. ಸಮಸ್ತ ಪ್ರಾಣಿಗಳ ರಕ್ಷಣೆ ಮಾಡುವುದು, ಮನವಚನ ಕಾಯದಿಂದ ಯಾವುದೇ ಪ್ರಾಣಿಗೆ ಕಷ್ಟವನ್ನು ಕೊಡದೇ ಇರುವುದು ಹಾಗೂ ಮನಸ್ಸಿನಲ್ಲಿ ರಾಗದ್ವೇಷ ಭಾವನೆಯೂ ಉಂಟಾಗದಂತೆ ನೋಡಿಕೊಳ್ಳುವುದು ಪ್ರಾಣಿಸಂಯಮವಾಗಿದೆ ಮತ್ತು ಪಂಚೇಂದ್ರಿಯಗಳನ್ನು ನಿಯಂತ್ರಿಸುವುದು ಇಂದ್ರಿಯ ಸಂಯಮವಾಗಿದೆ. ಐದೂ ವ್ರತಗಳನ್ನು, ಐದೂ ಸಮಿತಿಗಳನ್ನು ಪಾಲಿಸುವುದು, ನಾಲ್ಕು ಕಷಾಯಗಳನ್ನು ನಿಗ್ರಹಿಸುವುದು, ಮೂರು ದಂಡ-ಮನ, ವಚನ, ಕಾಯಗಳ ವಿಪರೀತ ಪರಿಣತಿಯನ್ನು ತ್ಯಜಿಸುವುದು ಮತ್ತು ಐದೂ ಇಂದ್ರಿಯಗಳನ್ನು ಜಯಿಸುವುದು ಇವೆಲ್ಲವೂ ಸಂಯಮದ ಅಂಗಗಳಾಗಿವೆ. ಜೈನ ಆಮ್ನಾಯದಲ್ಲಿ ಯಮ-ನಿಯಮಗಳ ವಿಧಾನವನ್ನು ರಾಗ-ದ್ವೇಷವಂಯು ಪ್ರವೃತ್ತಿಯನ್ನು ವಶಪಡಿಸಿಕೊಳ್ಳಲು ಮಾಡಲಾಗಿದೆ. ಈ ಎರಡೂ ಪ್ರವೃತ್ತಿಗಳೇ ಮನುಷ್ಯರನ್ನು ಪರಮಾನಂದದಿಂದ ದೂರ ಮಾಡುವುದು. ರಾಗವುಳ್ಳ ಜೀವಗಳು ಕರ್ಮಗಳನ್ನು ಬಂಧಿಸಿಕೊಳ್ಳುವವು ಮತ್ತು ವೀತರಾಗಿ ಜೀವಗಳು ಕರ್ಮಗಳಿಂದ ಬಿಡುಗಡೆ ಹೊಂದುವವು. ಆದ್ದರಿಂದ ರಾಗ ಮತ್ತು ದ್ವೇಷದ ಪ್ರವೃತ್ತಿಯನ್ನು ಇಂದ್ರಿಯ ನಿಗ್ರಹ ಹಾಗೂ ಮನೋನಿಗ್ರಹದ ಆತ್ಮಭಾವನೆಯ ಮೂಲಕ ದೂರಮಾಡಬೇಕು.



ಜೆ.ಪಿ. ನಾಗೇಂದ್ರ ಪ್ರಸಾದ್ ಇವರು ಹಾಸನ ಜಿಲ್ಲೆ ಬೇಲೂರು ತಾಲ್ಲೂಕಿನ ಸ.ಹಿ.ಪ್ರಾ.ಶಾಲೆ ಅಂಗಡಹಳ್ಳಿ ಶಾಲೆಯಲ್ಲಿ ಸಹಶಿಕ್ಷಕರಾಗಿ ಕರ್ತವ್ಯ ನಿರ್ವಹಿಸುತ್ತಿದ್ದ ಸಂದರ್ಭದಲ್ಲಿ 2011 ನೇ ಸಾಲಿನಲ್ಲಿ ಜನಗಣತಿಯ ಕಾರ್ಯದಲ್ಲಿ ಗಣತಿದಾರರಾಗಿ ಉತ್ತಮ ಸೇವೆ ಸಲ್ಲಿಸಿದಕ್ಕೆ ಗೃಹ ಮಂತ್ರಾಲಯ ಭಾರತ ಸರ್ಕಾರ ಇವರಿಗೆ ಬೆಳ್ಳಿ ಪದಕ ನೀಡಿ

ಗೌರವಿಸಿತ್ತು. ಇದನ್ನು ಇತ್ತೀಚೆಗೆ ಹಾಸನ ಜಿಲ್ಲಾ ಕ್ರೀಡಾಂಗಣದಲ್ಲಿ ನಡೆದ ಕಾರ್ಯಕ್ರಮದಲ್ಲಿ ಜಿಲ್ಲಾ ಉಸ್ತುವಾರಿ ಸಚಿವರಾದ ಮಹದೇವ ಪ್ರಸಾದ್‌ರವರು ಬೆಳ್ಳಿ ಪದಕ ನೀಡಿ ಗೌರವಿಸಿದ್ದರು. ಶ್ರೀಯುತರು 2001 ರಲ್ಲಿ ಜನಮೆಚ್ಚಿದ ಶಿಕ್ಷಕರ ಪ್ರಶಸ್ತಿ ಪಡೆದಿರುತ್ತಾರೆ. ಪ್ರಸ್ತುತ ಇವರು ಹಾಸನ ಜಿಲ್ಲೆ ಬೇಲೂರು ತಾಲ್ಲೂಕಿನ ಹಗೆರೆ ಕ್ಲಸ್ಟರ್‌ನ ಸಮೂಹ ಸಂಪನ್ಮೂಲ ವ್ಯಕ್ತಿಯಾಗಿ ಕಾರ್ಯ ನಿರ್ವಹಿಸುತ್ತಿದ್ದಾರೆ.

ಕಾರ್ಕಳದ ಭಗವಾನ್ ಶ್ರೀ ಬಾಹುಬಲ ಸ್ವಾಮಿ ಮಹಾಮಸ್ತಕಾಭಿಷೇಕ ಮಹೋತ್ಸವ 2015



ಪಾವನ ಕ್ಷೇತ್ರ ಕಾರ್ಕಳದ ಭಗವಾನ್ ಶ್ರೀ ಬಾಹುಬಲ ಸ್ವಾಮಿಯ ಮಹಾಮಸ್ತಕಾಭಿಷೇಕ ಪೂಜಾ ಮಹೋತ್ಸವವನ್ನು ಭಗವಾನ್ ಶ್ರೀನೇಮಿನಾಥ ತೀರ್ಥಂಕರರ ಪಂಚಕಲ್ಯಾಣ ಮಹೋತ್ಸವ ಪೂರ್ವಕ ಪರಮಪೂಜ್ಯ ಮುನಿ ಮಹಾರಾಜರ ಪಾವನ ಸಾನಿಧ್ಯ ಹಾಗೂ ಪರಮಪೂಜ್ಯ ಎಲ್ಲಾ ಭಟ್ಟಾರಕಸ್ವಾಮೀಜಿಗಳ ವರ ಉಪಸ್ಥಿತಿಯಲ್ಲಿ, ರಾಜಗುರು ಧ್ಯಾನಯೋಗಿ ಸ್ವಸ್ತಿಶ್ರೀ ಲಲಿತಕೀರ್ತಿ ಭಟ್ಟಾರಕ ಪಟ್ಟಾಚಾರ್ಯವರ್ಯ ಮಹಾಸ್ವಾಮೀಜಿಗಳವರ ಪಾವನ ಸಾನಿಧ್ಯ ಹಾಗೂ ಶ್ರೀಕ್ಷೇತ್ರ ಧರ್ಮಸ್ಥಳದ ಧರ್ಮಾಧಿಕಾರಿ ಪದ್ಮಭೂಷಣ ರಾಜರ್ಷಿ ಡಾ|| ಡಿ.ವೀರೇಂದ್ರ ಹೆಗ್ಗಡೆಯವರ ಅಧ್ಯಕ್ಷತೆಯಲ್ಲಿ

21-01-2015 ನೇ ಬುಧವಾರದಿಂದ 31-01-2015 ನೇ ಶನಿವಾರದವರೆಗೆ

ಧಾರ್ಮಿಕ ವಿಧಿ-ವಿಧಾನಗಳೊಂದಿಗೆ ವೈಭವಯುತವಾಗಿ ಜರುಗಲಿದೆ.

ಧಾರ್ಮಿಕ ಪೂಜಾ ಕಾರ್ಯಕ್ರಮಗಳು

21-01-2015 ನೇ ಬುಧವಾರ : ಪೂರ್ವಾಹ್ನ ಗಂಟೆ 8-15 ಕ್ಕೆ ಹಿರಿಯಂಗಡಿ ಭಗವಾನ್ ಶ್ರೀ ನೇಮಿನಾಥ ಸ್ವಾಮಿ ಬಸದಿಯಿಂದ ಭಗವಂತನ ಶ್ರೀ ವಿಹಾರ ಹೊರಡುವುದು. ದಿವಾ ಗಂಟೆ 10-45 ರಿಂದ ಭಗವಾನ್ ಶ್ರೀ ಬಾಹುಬಲ ಸ್ವಾಮಿ ಸನ್ನಿಧಿಯಲ್ಲಿ ಇಂದ್ರ ಪ್ರತಿಷ್ಠೆ, ಗಂಟೆ 11-52 ರ ಮೇಷ ಲಗ್ನದಲ್ಲಿ ತೋರಣ ಮುಹೂರ್ತ, ಯಜ್ಞಶಾಲಾ ಪ್ರವೇಶ, ವಿಮಾನಶುದ್ಧಿ, ನಾಂದಿಮಂಗಲ, ವಾಸ್ತುಪೂಜಾ ವಿಧಾನ, ನವಗ್ರಹ ಮಹಾಶಾಂತಿ, ಗ್ರಾಮಬಲಿ ವಿಧಾನ ಮೃತ್ತಿಕಾ ಸಂಗ್ರಹಣ, ಅಂಕುರಾರ್ಪಣ, ಸಾಯಂಕಾಲ ಗಂಟೆ 6-30 ರಿಂದ ಶ್ರೀ ಜೈನ ಮಠದಿಂದ ಅಗ್ನೋದಕ ಮೆರವಣಿಗೆ, ರಾತ್ರಿ ಗಂಟೆ 7-40 ರಿಂದ ಭಗವಾನ್ ಶ್ರೀಬಾಹುಬಲ ಸ್ವಾಮಿಗೆ ಅಗ್ನೋದಕ-ಪೂರ್ವಕ 108 ಕಲಶ ಮಹಾಭಿಷೇಕ ಮಹೋತ್ಸವ

22-01-2015 ನೇ ಗುರುವಾರ : ಪೂರ್ವಾಹ್ನ ಗಂಟೆ 8-10 ರಿಂದ ಶ್ರೀಪೀಠ-ಯಂತ್ರಾರಾಧನೆ, ಯಕ್ಷಾರಾಧನಾಪೂರ್ವಕ ಸರ್ವಾಹ್ಲ ಯಕ್ಷ ದೇವರಿಗೆ ಕಲಾರೋಪಣೆ, ಮಧ್ಯಾಹ್ನ ಗಂಟೆ 12-35 ರ ಅಭಿಜನ್ ಲಗ್ನದಲ್ಲಿ ಧ್ವಜಾರೋಹಣ, ಅಪರಾಹ್ನ ಗಂಟೆ 2-30 ರಿಂದ ಪ್ರಾರಂಭಗೊಂಡು ಸಾಯಂಕಾಲ ಗಂಟೆ 4-15 ರ ವಿಧುನ ಲಗ್ನದಲ್ಲಿ ಶ್ರೀ ಬ್ರಹ್ಮಯಕ್ಷದೇವರಿಗೆ ಆರಾಧನಾ-ಪೂರ್ವಕ ಕಲಾರೋಪಣೆ, ಭೇರೀತಾಡನ, ಮಂಗಲಸೂತ್ರ ಬಂಧನ, ಶ್ರೀಬಲಿ ವಿಧಾನ, ಸಾಯಂಕಾಲ ಗಂಟೆ 6-30 ರಿಂದ ಶ್ರೀಜೈನ ಮಠದಿಂದ ಅಗ್ನೋದಕ ಮೆರವಣಿಗೆ, ರಾತ್ರಿ ಗಂಟೆ 8-00 ರಿಂದ ಭಗವಾನ್ ಶ್ರೀಬಾಹುಬಲ ಸ್ವಾಮಿಗೆ ಅಗ್ನೋದಕ-

ಪೂರ್ವಕ 108 ಕಲಶ ಮಹಾಭಿಷೇಕ ಮಹೋತ್ಸವ.

23-01-2015 ನೇ ಶುಕ್ರವಾರ : ಪೂರ್ವಾಹ್ನ ಗಂಟೆ 8-00 ರಿಂದ ನಿತ್ಯವಿಧಿ ಸಹಿತ ಶ್ರೀಬಲಿ ವಿಧಾನ, ಲೋಕಕಲ್ಯಾಣಾರ್ಥವಾಗಿ ಬೃಹಜ್ಞಾಂತಿ ಯಂತ್ರಾರಾಧನೆ. ಬಲಬಸದಿಯಲ್ಲಿ ಭಗವಾನ್ ಶ್ರೀ ಶೀತಲನಾಥ ತೀರ್ಥಂಕರರಿಗೆ ಶ್ರೀಶೀತಲನಾಥ ವಿಧಾನ, ಸಾಯಂಕಾಲ ಗಂಟೆ 6-30 ರಿಂದ ಶ್ರೀಮಠದಿಂದ ಅಗ್ನೋದಕ ಮೆರವಣಿಗೆ. ರಾತ್ರಿ ಗಂಟೆ 8-00 ರಿಂದ ಭಗವಾನ್ ಶ್ರೀಬಾಹುಬಲ ಸ್ವಾಮಿಗೆ ಅಗ್ನೋದಕ-ಪೂರ್ವಕ 108 ಕಲಶ ಮಹಾಭಿಷೇಕ ಮಹೋತ್ಸವ.

24-01-2015 ನೇ ಶನಿವಾರ : ಪೂರ್ವಾಹ್ನ ಗಂಟೆ 8-15 ರಿಂದ ನಿತ್ಯವಿಧಿ ಸಹಿತ ಗ್ರಹಯಜ್ಞ ವಿಧಾನ, ಜಲಾಗ್ನಿ ಹೋಮ, ಶ್ರೀಬಲಿ ವಿಧಾನ, ಶ್ರೀಭಕ್ತಾಮರ ಯಂತ್ರಾರಾಧನೆ. ಸಾಯಂಕಾಲ ಗಂಟೆ 6-30 ರಿಂದ ಶ್ರೀಜೈನ ಮಠದಿಂದ ಅಗ್ನೋದಕ ಮೆರವಣಿಗೆ, ರಾತ್ರಿ ಗಂಟೆ 8-00 ರಿಂದ ಭಗವಾನ್ ಶ್ರೀ ಬಾಹುಬಲ ಸ್ವಾಮಿಗೆ ಅಗ್ನೋದಕ-ಪೂರ್ವಕ 108 ಕಲಶ ಮಹಾಭಿಷೇಕ ಮಹೋತ್ಸವ..

25-01-2015 ನೇ ಭಾನುವಾರ : ಪೂರ್ವಾಹ್ನ ಗಂಟೆ 8-00 ರಿಂದ ನಿತ್ಯವಿಧಿ ಸಹಿತ ಶ್ರೀ ಬಲಿ ವಿಧಾನ, ಶ್ರೀ ಬೃಹತ್ ಯಾಗಮಂಡಲ ಯಂತ್ರಾರಾಧನೆ. ಸಾಯಂಕಾಲ ಗಂಟೆ 6-30 ರಿಂದ ಶ್ರೀಜೈನ ಮಠದಿಂದ ಅಗ್ನೋದಕ ಮೆರವಣಿಗೆ. ರಾತ್ರಿ ಗಂಟೆ 8-00 ರಿಂದ ಭಗವಾನ್ ಶ್ರೀ ಬಾಹುಬಲ ಸ್ವಾಮಿಗೆ ಅಗ್ನೋದಕ-ಪೂರ್ವಕ 108 ಕಲಶ ಮಹಾಭಿಷೇಕ ಮಹೋತ್ಸವ.

26-01-2015 ನೇ ಸೋಮವಾರ : ಪೂರ್ವಾಹ್ನ ಗಂಟೆ 8-00 ರಿಂದ ನಿತ್ಯವಿಧಿ ಸಹಿತ ಶ್ರೀಬಲಿ ವಿಧಾನ, ಸಾಯಂಕಾಲ ಗಂಟೆ 6-00 ರಿಂದ ಜಲಯಾತ್ರಾ ಮಹೋತ್ಸವ ಮತ್ತು ಸಭಾಮಂಟಪದಲ್ಲಿ ಮಾತುರಾಹ್ಲಾನಾದಿ ಕ್ರಿಯಾಯುಕ್ತ ಗರ್ಭವತರಣ ಕಲ್ಯಾಣ, ಸೀಮಂತ ಪ್ರಸ್ತ, ಸಾಯಂಕಾಲ ಗಂಟೆ 6-30 ರಿಂದ ಶ್ರೀಜೈನ ಮಠದಿಂದ ಅಗ್ನೋದಕ ಮೆರವಣಿಗೆ. ರಾತ್ರಿ ಗಂಟೆ 8-00 ರಿಂದ ಭಗವಾನ್ ಶ್ರೀಬಾಹುಬಲ ಸ್ವಾಮಿಗೆ ಅಗ್ನೋದಕ-ಪೂರ್ವಕ 108 ಕಲಶ ಮಹಾಭಿಷೇಕ ಮಹೋತ್ಸವ.

27-01-2015 ನೇ ಮಂಗಳವಾರ : ಪ್ರಾತಃ ಗಂಟೆ 6-55 ರಿಂದ ಶ್ರೀಭಗವಂತನ ಜನನೋತ್ಸವ. ನಿತ್ಯವಿಧಿ ಸಹಿತ ಅಷ್ಟದಿಕ್ಷು ಧಾಮಸಂಪ್ರೋಕ್ಷಣೆ, ಶ್ರೀಬಲಿ ವಿಧಾನ. ಪ್ರಾತಃ ಗಂಟೆ 8-30 ರಿಂದ ಜನಬಾಲಕನ ಶ್ರೀವಿಹಾರ, ಪೂರ್ವಕ ಗಂಟೆ 9-30 ರಿಂದ ಹಿರಿಯಂಗಡಿ ಭ|| ಶ್ರೀನೇಮಿನಾಥ ಸ್ವಾಮಿ ಬಸದಿಯ ಸನ್ನಿಧಿಯಲ್ಲಿರುವ-ಪಾಂಡುಕಾ-ಶಿಲೆಯಲ್ಲಿ ಜನ್ಮಾಭಿಷೇಕ ಕಲ್ಯಾಣ. ಸಾಯಂಕಾಲ ಗಂಟೆ 6-00 ರಿಂದ ಸಭಾ ಮಂಟಪದಲ್ಲಿ ನಾಮಕರಣೋತ್ಸವ, ಬಾಲಲೀಲೋತ್ಸವ, ಸಾಯಂಕಾಲ ಗಂಟೆ 6-30 ರಿಂದ ಶ್ರೀಜೈನ ಮಠದಿಂದ ಅಗ್ನೋದಕ ಮೆರವಣಿಗೆ. ರಾತ್ರಿ ಗಂಟೆ 8-00 ರಿಂದ ಭ||ಶ್ರೀ ಬಾಹುಬಲ ಸ್ವಾಮಿಗೆ ಅಗ್ನೋದಕ-ಪೂರ್ವಕ 108 ಕಲಶ ಮಹಾಭಿಷೇಕ ಮಹೋತ್ಸವ.

28-01-2015 ನೇ ಬುಧವಾರ : ಪೂರ್ವಾಹ್ನ ಗಂಟೆ 8-00 ರಿಂದ ನಿತ್ಯವಿಧಿ ಸಹಿತ ಶ್ರೀಬಲಿ ವಿಧಾನ, ಗಣಧರ ವಲಯ ಯಂತ್ರಾರಾಧನಾ ವಿಧಾನ, ಸಾಮ್ರಾಜ್ಯ-ವೈಭವ, ವೈರಾಗ್ಯ ಪೂರ್ವಕ ದೀಕ್ಷಾವಿಧಿ, ಪರಿನಿಷ್ಕ್ರಮಣ ಕಲ್ಯಾಣ. ಸಂಜೆ ವೈಭವದ ಪುರಮೆರವಣಿಗೆಯೊಂದಿಗೆ ಅಗ್ನೋದಕ ಜಲಾನಯನ. ರಾತ್ರಿ ಗಂಟೆ 8-00 ರಿಂದ ಭಗವಾನ್ ಶ್ರೀ ಬಾಹುಬಲ ಸ್ವಾಮಿಗೆ ಅಗ್ನೋದಕ-ಪೂರ್ವಕ 504 ಕಲಶ ಮಹಾಭಿಷೇಕ ಮಹೋತ್ಸವ.

29-01-2015 ನೇ ಗುರುವಾರ : ಪೂರ್ವಾಹ್ನ ಗಂಟೆ 8-00 ರಿಂದ ನಿತ್ಯವಿಧಿ ಸಹಿತ ಗಂಧ ಯಂತ್ರಾರಾಧನೆ, ಮಂತ್ರನ್ಯಾಸ ಕಲಾರೋಪಣಪೂರ್ವಕ ಕೇವಲಜ್ಞಾನ ಕಲ್ಯಾಣ. ಮಧ್ಯಾಹ್ನ ಗಂಟೆ 12-06 ರ ಮೇಷ ಲಗ್ನದಲ್ಲಿ ನಯನೋನ್ನೀಲನ. ಅಪರಾಹ್ನ ಗಂಟೆ 3-00 ರಿಂದ ಸಮವಸರಣ ಪೂಜೆ, ಶ್ರೀವಿಹಾರ, ಸಾಯಂಕಾಲ ಗಂಟೆ 6-30 ರಿಂದ ಶ್ರೀಜೈನ ಮಠದಿಂದ ಅಗ್ನೋದಕ ಮೆರವಣಿಗೆ. ರಾತ್ರಿ ಗಂಟೆ 8-00 ರಿಂದ ಭ||ಶ್ರೀಬಾಹುಬಲ ಸ್ವಾಮಿಗೆ ಅಗ್ನೋದಕ-ಪೂರ್ವಕ 504 ಕಲಶ ಮಹಾಭಿಷೇಕ ಮಹೋತ್ಸವ.

30-01-2015 ನೇ ಶುಕ್ರವಾರ : ಪೂರ್ವಾಹ್ನ ಗಂಟೆ 9-00 ರಿಂದ ನಿತ್ಯವಿಧಿ ಸಹಿತ ಅಗ್ನಿತ್ರಯಾರ್ಚನಾ-ಪೂರ್ವಕ ನಿರ್ವಾಣ ಕಲ್ಯಾಣ ಮಹೋತ್ಸವ. ಲಘುಸಿದ್ಧಚಕ್ರ ಯಂತ್ರಾರಾಧನೆ. ಸಾಯಂಕಾಲ ಗಂಟೆ 4-00 ರಿಂದ ಶ್ರೀಜೈನ ಮಠದಿಂದ ಅಗ್ನೋದಕ ಮೆರವಣಿಗೆ. ಸಂಜೆ 4-30 ರಿಂದ ಭ|| ಶ್ರೀ ಬಾಹುಬಲ ಸ್ವಾಮಿಗೆ ಅಗ್ನೋದಕ-ಪೂರ್ವಕ 1008 ಕಲಶ ಮಹಾಭಿಷೇಕ ಮಹೋತ್ಸವ.

31-01-2015 ನೇ ಶನಿವಾರ : ಪೂರ್ವಾಹ್ನ ಗಂಟೆ 9-00 ರಿಂದ ನಿತ್ಯವಿಧಿ ಸಹಿತ ಅವಭೃತಸ್ನಾನ, ಧ್ವಜಾವರೋಹಣ, ತೋರಣ-ವಿಸರ್ಜನೆ, ಹಿರಿಯಂಗಡಿಗೆ ಭಗವಾನ್ ಶ್ರೀ ನೇಮಿನಾಥ ತೀರ್ಥಂಕರರ ಮತ್ತು ಸರ್ವಾಹ್ಲಯುಕ್ತ ದೇವರ ಶ್ರೀವಿಹಾರ. ಮಹಾಮಂಗಲಾರತಿ, ಪೂಜಾ ವಿಸರ್ಜನೆ ಮತ್ತು ಮಹಾಪ್ರಸಾದ ವಿತರಣೆ

ಭಗವಾನ್ ಶ್ರೀ ಬಾಹುಬಲ ಸ್ವಾಮಿಯ ಮಹಾಮಸ್ತಕಾಭಿಷೇಕದ ಪೂರ್ವಭಾವಿಯಾಗಿ 24-12-2014 ರಿಂದ 19-01-2015ರ ತನಕ ಕಾರ್ಕಳದ 18 ಬಸದಿಗಳಲ್ಲಿ ವಿವಿಧ ಆರಾಧನೆಗಳನ್ನು ಹಮ್ಮಿಕೊಳ್ಳಲಾಗಿದೆ.

ಗುರುದೇವ

GURUDEVA MONTHLY

RNI No. 13248/57-POSTEL REGD No. KA/SK/SMG 198/2012-14

ವಾರ್ಷಿಕ ಚಂದಾ : ರೂಪ್ಯಾ 100-00 ಮತ್ತು ಆಜೀವ ಸದಸ್ಯತ್ವಕ್ಕೆ : ರೂಪ್ಯಾ 1001-00 ಮಾತ್ರ

ವ್ಯವಸ್ಥಾಪಕರು, "ಗುರುದೇವ" ಕಾರ್ಯಾಲಯ, ಅಂಚೆ : ಹೊಂಬುಜ, ಶಿವಮೊಗ್ಗ-ಜಿಲ್ಲೆ, ಕರ್ನಾಟಕ-೫೭೨೪೩೬